
ಅಪರಂಜಿ 
(ತಿಳಿನಗೆಯ ಕಾರಂಜಿ) 


ಸಂಪುಟ--3೩ ಜೂನ್‌ ೮೬ ಸಂಚಿಕ 


ಇಲ್ಲಿ ಒಂದಿಷ್ಟೂ ಬೇರೆ ಬೇರಾದುದಿಲ್ಲ 
—ಬೃಹದಾರಣ್ಮಕ 


ಈ ಎಲ್ಲವೂ ಬ್ರಹ್ಮವೇ -ಬೇರೆ ಬೇರೆಯಾಗಿರುವಂತೆ ಕಾಣುವ ಇದೆಲ್ಲವೂ ; 
ಎನ್ನುವುದು ತಾನು ಬ್ರಹ್ಮನೇ ಎಂದರಿತವನ ಅನುಭವ. 


ಭಾರತದ ಭದ್ರತೆ, ಸಮಗ್ರತೆ ಇಂದು ರಾಷ್ಟ್ರದ ಪ್ರಥಮ ಅವಶ್ಮಕತೆಯಾಗಿದೆ, 
ಭಾರತೀಯರಾದ ನಾವೆಲ್ಲರೂ ಐಕ್ಕ ಭಾರತದ ಸ್ವಾತಂತ್ರ್ಯಕ್ಕಾಗಿ ಹೋರಾಡಿದವರು, 
ಆಗ ನಮ್ಮಲ್ಲಿ ಹಲವರು ನಮ್ಮ ಹೋರಾಟಕ್ಕೆ, ಭಾರತದ ಸವಂಗ್ರತೆಗೆ ಇದಿರಾದರು. 
ಸ್ವಾತಂತ್ರ್ಯ ದೊರೆತ ಮೇಲೆ ಎಲ್ಲರೂ ಸಂಖ್ಯೆಗಳ ಆಟದಲ್ಲಿ ತೊಡಗಿದರು. 


ಭಾರತ ಇಬ್ಭಾಗವಾಗಿಯೇ ಹುಟ್ಟಿತು, ಭಾರತವಾಗಿ ಉಳಿದುದರ ಸಮಗ್ರ 
ತೆಗೂ ಇಂದು ಸವಾಲು ಹುಟ್ಟಿದೆ. ಪ್ರತ್ಯೇಕತೆಗೆ ಗೊಬ್ಬರ ಹಾಕುವ ನೀತಿಗಳ 
ಅನುಷ್ಕಾನ, ರಾಜಕೀಯ ನಾಟಕದ ಪ್ರಮಂಖ ಅಂಶವಾಗಿರುವ ತನಕ, ಈ ಸವಾಲು 
ಪ್ರಬಲವಾಗಿಯೇ ಇರುತ್ತದೆ. 


ಐಕ್ಯವನ್ನು ಸಾಧಿಸಲು ಬೇಕಾದುದು ರಾಜಕೀಯಂ ನೀತಿ ನೈಪ್ಪಣ್ಮ ದೂರ 
ದೃಷ್ಟಿ. ಮತಗಳಿಕೆಗಾಗಿ, ಅಧಿಕಾರಕ್ಕಾಗಿ ಇಬ್ಬಂದಿ ನೀತಿಯ ಅನುಪ್ಮಾನ ಇರ 
ಬಾರದಂ. ಹೊಗೆಯಾಡುವಾಗಲೇ ಕೆಂಡವನ್ನು ನಂದಿಸಿದರೆ, ಉರಿಯನ್ನಾರಿಸಲು 
ಫೈರೆಂಜಿನ್ನುಗಳಿಗೆ ಹೇಳಿ ಕಳಿಸುವುದು ತಪ್ಪುತ್ತದೆ. 


ಆದ್ಯತೆಗಳು ಕಾಗದದಲ್ಲಿದ್ದರೆ, ಜಾಹಿರಾತಿನಲ್ಲಿದ್ದರೆ ಸಾಲದು, ಪ್ರತ್ಯೇಕತೆಗೆ 
ಗೊಬ್ಬರ ಹಾಕಿ ಅದನ್ನು ಸಮರ್ಥಿಸಿಕೊಳ್ಳುವ ಆತ್ಮದ್ರೋಹವನ್ನು ಹಳ್ಳಿಯಿಂದ 
ದಿಳ್ಳಿಯವರೆಗೆ ಇರುವ ಎಲ್ಲರೂ ಇನ್ನಾದರೂ ನಿಲ್ಲಿಸಬೇಕು. ಪ್ರತ್ಮೇಕತಾವಾದಿ 
ಗಳನ್ನು ತುಪ್ಪಿಪಡಿಸುವುದು ತಕ್ಷಣ ನಿಲ್ಲಬೇಕು, 


ಾಾಗಾಜಾ ಗ ಮಾಜಾ 


ಅಪರಂಜಿ ಕಡಿ 


೨ ಆನಂದ್‌ 


ಹ್ಯಾಲಿಯ ಬಾಲವೇ ಕಾಣಲಿಲ್ಲ ಅಂತ ಒಬ್ಬರು ಪೇಚಾಡಿದರಂತೆ. 
ಇದಕ್ಕೆಲ್ಲಾ ತಲೆ ಕೆಡಿಸಿಕೊಳ್ಳಬಾರದು! 
x ಫಿ ಜೇ ಖಿ 3 


ಭಾರತದಲ್ಲಿ ಒಬ್ಬ ವ್ಯಕ್ತಿ ಸರಾಸರಿ 190 ಸಿಗರೇಟ್‌ ಸೇದಿದರೆ, ಅಮೆರಿಕದಲ್ಲಿ 
4000 ಅಂತೆ 


ಈ ವಿಷಯದಲ್ಲಿ ಹಿಂದುಳಿದಿರುವುದೇ ಕ್ಷೇಮ ! 


ಸು ಕೇ ಕೇ ಕ ಕ 


ಚಾಲ್‌ನ್ಸ ಶೋಭರಾಜ್‌ ಅಷ್ಟು ಸುಲಭವಾಗಿ ಸಿಕ್ಕಿ ಬಿದ್ದದ್ದು ಏಕೆ ಅಂತ 
ತನಿಖೆ ನಡೆಯುತ್ತಿದೆಯಂತೆ! 


ಸೆ ರೆ ಇ ಳೇ ಖಿ 


ಹೆಂಡತಿಗೆ ಹೆದರಿ ಮರ ಹತ್ತಿ ಕೂತ ಭೂಪ! 


ಪತ್ರಿಕೆ 
ಅವನ ಕೀರ್ತಿ ಅಜರಾಮರ! 
ಜು ಖಿ [3 ಸೇ ಜೇ 
ರಿಷ್ಕದ ಚೆರ್ನೋಬಿಲ್‌ನಲ್ಲಿ ಅಣು ಕೇಂದ್ರ ದುರಂತ 
ಸುದ್ದಿ 


ಕೈಗಾ ವಿರೋಧಿಗಳ ಕೈಗೆ ಹೊಸ ಅಸ್ತ್ರ! 


ಡೇ ತೌ ತ ಷಿ ಫಿ 

ಕಾಂಗೈಯಿಂದ ಉಚ್ಛಾಟನೆ ಕ್ರಮಬಾಹಿರ 


ಪ್ರಣಬ್‌ 
ಒಂದು ಮೂಕರ್ಜಿ ಹಾಕಬಹುದಲ್ಲ! 
ತೇ * ಜೇ ತಃ ಸ 
ತಮಿಳುನಾಡಿನಲ್ಲಿ ಕುದುರೆ ರೇಸ್‌ ನಿಷಿದ್ಧ 
ಸುದ್ಧಿ 


ಮದರಾಸಿನಿಂದ ಬೆಂಗಳೂರಿಗೆ ಇನ್ನು ರೇಸ್‌ ಶುರುವೇನೋ ? 


ನಿಲ್ಲಿ 


ಹಾಡೆಲೆ ಟೀವಿ 


(ಅಣಕವಾಡು) ರಾಜಶೇಖರ ಕುಕ್ಕುಂದಾ 





ಹಾಡೆಲೆ ಟೀವಿ ಬಣ್ಣದ ಟೇವಿ 
ಹಾಡೆಲೆ ಟೀವಿ ಚೆಂದದ ಟೀವಿ 


ಹೇಳೆಲು ಕೇಳಲು ಯಾರೂ ಇಲ್ಲ 
ನೀನೇ ಜೀವದ ಗೆಳೆಯನು ಎಲ್ಲ 
ಡಿಂಗ್‌ಡಾಂಗ್‌ ನನಗೂ ಹಾಡಲು ಕಲಿಸು 


ಡಿಸ್ಕೋ ಡ್ಯಾನ್ಸನು ಮಾಡಲು ಕಲಿಸು 


ಮಮ್ಮಿಯು ಸಿನೆಮಕ್ಕೆ ಹೋಗಿಹಳು 
ಡ್ಮಾಡಿಯು ಬಾರಿಗೆ ಹೋಗಿಹನು 
ಆಣ್ಣಾ-ಅತ್ತಿಗೆ ಪಾರ್ಕಿನಲಿ 
ನಾನೇ-ನೀನಂ ಮನೆಯಲ್ಲಿ 


ನಾನಂ ಬೇಗನೆ ಶಾಲೆಯ ಬಿಡುವೆ 

ಬೆನ್ನಿನ ಪುಸ್ತಕ ಹೊರೆಯನಂ ತೊರೆವೆ 
ಗೊರಕೆಯ ಹೊಡೆಯುವ ಗುರುಗಳ ಕಾಟ 
ಬೇಸರ ತಂದಿದೆ ಶಾಲೆಯಪಾರ 


ನಾನೂ ನೀನೂ ಇಬ್ಬರು ಕೂತು 
ಜಡಿಯುತ ದಿನದಿನ ಕೇಸರಿಭಾತು 
ಮನೆಯಲೆ ಇರುವಾ ಹಾಯಾಗಿ 
ಹಾಡುತ ಕುಣಿಯುತ ಮೋಜಿನಲಿ 


(ಕಟ್ಟೇಮನಿಯವರ ಶಾಪ ತಟ್ಟದಿರಲಿ ) 








ಕಳ್ಕೋಳಕ್ಕೆ. 


ಪೆ 


ೋೋಗ್ಬರೋಣ ಪಾ 


ಗೆಹೆ 


ವಿ 
\ 


ದ್ಮೇಲೆ ಕಾಶಿ 
ಸ ದಿಂದ ಸುಮೂರು ಹತ್ಕಾದೋಷ ಬಂದಿದೆ ನಿಮ್ಮೇಲೆ 


ಆ 


ವೃತ್ತಿ 


ನೀವು ನಿ 
ಜಾಲಕರಾದ್ದಿವ 


ಏನಂದ್ರೆ 


ನಮ್ಮ 7೧4175ಉ 
_ ಬಿ, ನಾಗೇಂದ್ರ 





ಹೆಂಡತಿ (ಮಗನ ಅಶಿಸ್ತಿನಿಂದ ಬೇಸತ್ತು): “ಅಲ್ಪೀ! ನಿಮ್ಮಗನ್ನೆ ನಿನ್ನೆ 
ಅಷ್ಟೆಲ್ಲಾ ಬೈದು ಹೇಳಿದ್ರಿ! ಬೇಗ ಏಳು. ಎದ್ದು ಓದಕೋ, ಬರಕೋ, 
ಸೋಮಾರಿತನ ಬಿಡು........ಅಂತ! ......ಇವತ್ತು ತಿರುಗ ನೋಡಿ! .....ಲೇಟಾ 
ಗೆದ್ದ.......ಎರಡು ನಿಮಿಷ ಓದಿದ ಹಾಗೆ ಮಾಡಿ ಹರೀಶನ ಜೊತೆ ತಿರುಗೊ 
ಕ್ಹೋದ ! ......ಅವನದು ಎಮ್ಮೆ ಚರ್ಮಾರೀ! ..... ಅವನಿಗೆ Repentenಸೇ 
ಇಲ್ಲಾರಿ, ಜೀವನದೊಳಗೆ !! .......” 


ಗಂಡ ಗಂಭೀರವಾಗಿ : “ಅಲ್ವೇ ! Rೀpೀಣೀಂಸು ಅಂದೃಲ್ಲೇ?..... ಅವ 
ನಿಗೆ ಹಾಗೇ ಬರಬೇಕು? ..... ನಿನ್ನ ಗಂಡನಿಗೆ ಇದೆಯೇನೆ? ನಿನ್ನ ಮಾವ 
ನವರಿಗೆ ಇದೆಯೇನೇ ......?” 


ಹೆಂಡತಿಗೆ, “ಇದು ಯಾಕೆ ಹೀಗೇ?” ಅಂತ ಕೊಂಚ ಅರಿವಾಗಲು ಪ್ರಾರಂಭ 
ವಾಯಿತು. ಅವಳ rceptivityನೂ improve ಆಯಿತು. ನPromblemನ 


ಮೂಲ ಗೋಚರವಾಗ್ತಾ ಬಂತು! ... ಹಂಗಿಸಿ ಹೇಳಿದಳು: ಅದು ಸರಿ 
ಅನ್ನಿ ! ..... ನಿಮ್ಮ 7£೩[ಓಉ ಇದ್ದೇ ಇರತ್ತೇ ಅವನಿಗೆ! .... How can he 
be free ಹೇಳಿ.......!!” 


ಗಂಡ ನಗನಗುತಾ ಮುಂದವರೆಸಿದ: Accepted ಕಣೇ! Truthuev 
ಕೊಂಚ ರಲ ಅನ್ನು ! ..... ಮತ್ತೆ ೯pೀಗೀಣಸು ನಿನಗಿದೆಯೇನೇ ? 
ನಿಮ್ಮಪ್ಪನಿಗೆ ಇದೆಯೇನೇ? ...” ಅವಳು “ಏನಂದ್ರೀ !” ಅಂತ ಉದ್ರಿಕ್ತಳಾಗಿ 
ಸೌಟು ಹಿಡಿಯಲು ಧಾವಸಿದಳು. 


ಮಾನವ ಕುಲದಲ್ಲಿ ಎಂದೋ ಮಾಯವಾದ ಸದ್ಗುಣಗಳನ್ನು, ನಮ್ಮ 
ಕಣ್ಣೆದುರಿನ ಮಕ್ಕಳಲ್ಲಿ ಕಾಣಬಯಸುವುದು ತೀರ ಅಸಂಗತ ಅಲ್ಲವೇ! 


ಸರ್ವಂ ಶಿವಂ 


ಕಹಾ... ಹಾಡ್‌ 


ಬೆಂಗಳೂರು ಇಂದು- ೩ 


ನಳಿನೀ ಪ್ರಿಯ. 





ಅಂತರರಾಷ್ಟಿ ಯ ಕಲೆಗೆ ಕರ್ನಾಟಕದ ಕೊಡುಗೆ : 


ವಸಂತನಗರದ ಡಾಲಿ ಒಬ್ಬ ಕಲೆಗಾರ ಹಾಗೂ ಅಧಿಕ ಪ್ರಸಂಗಿ, ಈ ಅಧಿಕ 
ಪ್ರಸಂಗಿ ಎಂಬ ಬಿರುದು ಇತ್ತೀಚಿನದು. ಮೊನ್ನೆ ಚಿತ್ರಕಲಾಪರಿಷತ್ತಿನಲ್ಲಿ ಏಕ ಕಲೆಗಾರ 
ಪ್ರದರ್ಶನ ನೀಡಿದ್ದ ಡಾಲ್ಫಿ. ಆದರದಿಂದ ಬಂದು ನೋಡು ಆಂತ ಕರೆದಿದ್ದ. 
ನನಗೂ ಕಲೆಗೂ ಅಷ್ಟಕ್ಕಷ್ಟೆ, ಸ್ನೇಹಕ್ಕೆ ಕಟ್ಟುಬಿದ್ದು ಹೋದೆ. ಡಾಲ್ಫಿಯ ಶೈಲಿ 
ಆಬಾಸ್ಟ್ರಾಕ್ಟ್‌, ನನಗೆ ಕಲೆಯೇ ಅಬ್‌ಸ್ಟ್ರಾಕ್ಟ್‌. ತುದಿಬುಡ ಗೊತ್ತಾಗಲಿಲ್ಲ. ಎಲ್ಲಾ 
ನೋಡಿದ ಬಳಿಕ ಬಾಗಿಲಲ್ಲಿ ಕುಳಿತಿದ್ದ ಡಾಲ್ಬಿಯ ಬಳಿ ಹೋದೆ. ಏನೋ ಒಂದು 
ದಿಗ್ಭಾ) ಂತನಂದ ಕಳೆ. ಏನು ಸಮಾಚಾರ ಅಂತ ಕೇಳಿದ್ದಕ್ಕೆ ಅವ ಅಂದದ್ದು. 
“ನೋಡು ಇವತ್ತು ಬೆಳಗ್ಗೆ ರಷ್ಯಾದ ಅಜರ್‌ ಬೈಜಾನಿನ ಕಲಾಅಕಾಡಮಿಯ ಮಹಾ 
ನಿರ್ದೇಶಕರು ಇಲ್ಲಿ ಬಂದಿದ್ದರು. ಕಾರ್ಯದರ್ಶಿಗಳು ಅವರನ್ನು ಪ್ರದರ್ಶನಕ್ಕೂ ಕರೆ 
ತಂದಿದ್ದರು. ಅವರು ಎಲ್ಲಾ ಕಲಾಕೃತಿಗಳನ್ನೂ ಅತಿ ಕುತೂಹಲದಿಂದ ನೋಡಿ 
ದಂತೆ ಕಾಣಿಸಿತು. ಒಂದು ಅರ್ಧಘಂಟೆ ನೋಡಿದ ಮೇಲೆ ಕಾರ್ಯದರ್ಶಿಗಳ 
ಹತ್ತಿರ ಎಲ್ಲಾ ಕಲಾಕೃತಿಗಳನ್ನೂ ಕೊಳ್ಳುತ್ತೇನೆ ಬಿಲ್‌ ಜೊತೆ ಹೊಟೇಲಿಗೆ ಕಳಿಸಿ 
ಬಿಡಿ?” ಆಂದುಬಿಟ್ಟರು.'' 


ನನಗೆ ಎಲ್ಲಿಲ್ಲದ ಸಂತೋಷ, “ಕಂಗ್ರಾಟ್ಸ್‌ ಮರಿ, ಆಂತು ಜಾಕಾಪಾಟ್‌ 
ಹೊಡೆದೆ ಅನ್ನು. ಮತ್ತೆ ಯೂಕೆ ಈ ಇಂಗು ತಿಂದ ಮಂಗನ ಕಳೆ” ಅಂದೆ. “ಅದೇ 
ನೋಡು ನನ್ನ ವೀಕ್ನೇಸ್ಸು. ಸುಮ್ಮನಿರಲಾರದೆ, ಅವರು ಹೊರಡುವ ಮೊದಲು, 
ಈ ಕೃತಿಗಳ ಯಾವ ಗುಣಗಳನ್ನು ಮೆಜ್ಮಕೊಂಡಿರಿ ಅಂತ ಕೇಳಿ ಬಿಟ್ಟೆ. ನಾನೇ 
ಕಲಾಕಾರ ಅಂತ ಅವರಿಗೆ ತಿಳಿದಿರಲಿಲ್ಲ” ಅಂತಹೇಳಿ ವಿಮನಸ್ಕನಾದ. “ಏನಂದ್ರೊ 
ಅವರು ? " ನಾನು ಕುತೂಹಲದಿಂದ ಕೇಳಿದೆ. “ಅನ್ನೋದೇನು, ನಮ್ಮ ಅಕಾದ 
ಮಿಯ ಕಲಾಶಾಲೆಯ ವಿದ್ಯಾರ್ಥಿಗಳಿಗೆ, ಕುಂಚವನ್ನು ತೀರ ಅಲಕ್ಷವಾಗಿ ಉಪ 
ಯೋಗಿಸಿದರೆ, ಆಗುವ ಅನಾಹುತಗಳ ಬಗ್ಗೆ ನಿದರ್ಶನಗಳನ್ನು ಹುಡುಕುತ್ತಿದ್ದೆ. 
ಇಂದು ಎಲ್ಲಾ ದುರಂತಗಳೂ ಒಂದೇ ಎಡೆ ದೊರಕಿದವು” ಅಂದು ಬಿಟ್ಟು, ನಾನಿ 
ನ್ನೇಕೆ ಬದುಕಲಿ” ಅಂತಗೋಳಿಟ್ಟ. “ಬೇರೇ ಕಲಾಅಕಾಡಮಿಗಳಿಗೂ ಇದೇ 
ಅಗತ್ಯ ಇರುತ್ತೆ” ಅಂತ ಹೇಳಲು ಮನಸ್ಸು ಬರಲಿಲ್ಲ ಸುಮ್ಮನಾದೆ. 


ಬೆಂಗಳೂರು ಕಾರ್ಪೊರೇರ್ಷನವರು ತಮ್ಮ ವಹಿವಾಟುಗಳೆಲ್ಲಿ ಕನ್ನಡವನ್ನು 
ಕಡ್ಡಾಯವಾಗಿ ಉಪಖಯೋಗಿಸತೊಡಗಿದ್ದಾರೆ, ಇದರಿಂದ ಆತ್ಮಂತ ಸಂತೃಪ್ತನಾದ 
ವನು ಕೋದಂಡರಾಮಪುರದ ಸೀತಾರಾಮು, ಅವನೇನು ವಾಟಾಳ್‌ ಶಿಷ್ಕನಲ್ಲ. 
ಕನ್ನಡ ಕಾವಲು ಸಮಿತಿಯ ನೆಚ್ಚನ ಭಟನಲ್ಲ. ಮತ್ತೆ ಈ ಸಂತೃಪ್ತಿಗೆ ಕಾರಣ?. 
“ಬೀಸೋ ದೊಣ್ಣೆ ತಖ್ಪಸಿಕೊಂಸೆ, ಕನ್ನಡಾಂಬೆಯ ಕೃಪೆಯಿಂದ” ಅನ್ನುತ್ತಾನೆ 
ಕೋ ಸೀ. ಆದದ್ದಿಷ್ಟು. ಮನೆಗಂದಾಯ ಪ್ರವರ್ವಿಮರ್ಶಿಸಲೋಸುಗ ಒಂದು 
ಪ್ರಶ್ನಾವಳಿ ಕಳಿಸಿದ್ದರಂತೆ ಕಾರ್ಪೊರೇಷನ್ನಿನವರು ಪ್ರಶ್ನಾವಳಿ ಕನ್ನಡದಲ್ಲಿ 
ಮನೆಯ ವಿಸ್ತೀರ್ಣ ಎಂಬ ಪ್ರಶ್ನೆಗೆ ಸೀತಾರಾಮ “ಸ್ವಾಮೀ, ಮನೆಯ ವಿಸ್ತೀರ್ಣ 
ದೆಂದರೆ, ಅಡಿಪಾಯದ ಅಚ್ಚುಕಟ್ಟಿನ ಸಲೆ ನೀಡಿದರೆ ಸಾಕೋ. ಅಥವಾ ಹೊರ 
ಮೇಲ್ಮೆಯಿಂದ ಹೊರ ಮೇಲ್ಮೈ ಯವರೆಗಿನ ಉದ್ದ, ಅಗಲಗಳನ್ನು ಪ್ರತ್ಯೇಕವಾಗಿ 
ನೀಡಬೇಕೋ? ಹೀಗೆ ನೀಡುವಾಗ ಗೋಡೆಯ ಮಂದವನ್ನು ಈ ಮೌಲ್ಮಗಳಿಂದ 
ಕಳೆದು ತಿಳಿಸಿದರೆ, ಅಪರಾಧವಾಗುವುದಿಲ್ಲ ಎಂಬುದನ್ನು ನಿಖರವಾಗಿ ತಿಳಿಸಿದರೆ, 
ನೀವು ಅಪೇಕ್ಷಿಸಿರುವ ಮಾಹಿತಿಯನ್ನು ತ್ವರೆಯಿಂದ ಒದಗಿಸುತ್ತೇನೆ" ಎಂದು 
ಬರೆದು ಕಳಿಸಿದನಂತೆ ಮೂರು ತಿಂಗಳುಗಳಿಂದ ಇದಕ್ಕೆ ಉತ್ತರವಿಲ್ಲ. ಸೀತಾ 
ರಾಮ ನೆಮ್ಮದಿಯಿಂದಿದ್ದಾನೆ ಈ ಪ್ರಸಂಗದ ನಂತರ ಕಾರ್ಮೊೋರೇಷನ್ನಿನವರು 
ದಿನ ಪತ್ರಿಕೆಯೊಂದರಲ್ಲಿ “ಕನ್ನಡ-ಕನ್ನಡ ತರ್ಜುಮೆದಾರರು ಬೇಕಾಗಿದ್ದಾರೆ” ಎಂಬ 
ಜಾಹೀರಾತೊಂದನ್ನು ನೀಡಿದ್ದಾರಂತೆ 


“ಗ್ರಾಮಿ? * 


ಹಲವು ಪದಗಳಿಗೆ ಮಂತ್ರ ಶಕ್ತಿ ಇದೆಯಂತೆ. ನಂಬದಿದ್ದರೆ ಬನಶಂಕರಿ 
11 ಸ್ಟೇಜಿಗೆ ಬನ್ನಿ. ಅಲ್ಲೇ ನಮ್ಮ ಪಿ. ವಿ ಕಾಮತರ ಮನೆ, ಅತಿ ನೈಸರ್ಗಿಕ 
ಶಕ್ತಿಯ ಬಗ್ಗೆ ಅವರ ಬಾಯಿಂದಲೇ ಕೇಳೋಣ. “ನೋಡಿ ಮಾರಾಯ್ತೆ, ನನಗೂ 
ಸಹಾ ಇದರಲ್ಲೆಲ್ಲಾ ನಂಬಿಕೆ ಇರಲಿಲ: ನಮ್ಮ ತಂದೆಯವರು ಉಂಟಲ್ಲಾ., 
ರಿಟೈರಾದಾಗಿನಿಂದ ಮನೆಯಲ್ಲಿಯೇ ಕುಳಿತು ಬಿಡುವರು. ಗಾಳಿ ಸಂಚಾರವಿಲ್ಲ 
ಮತ್ತೊಂದಿಲ್ಲ. ಡಾಕ್ಟರಲ್ಲಿ ಕೇಳಿದೆ. ಇದೊಂದು ನಮೂನೆ ಡಿಪ್ರೆರ್ಷ, ಸಂಗೀತ 
ದಿಂದ ಒಮ್ಮೊಮ್ಮೆ ಇದು ಗುಣವಾಗುವುದುಂಟು ಎಂದರು. ನನಗೆ ಸಂಗೀತದ 
ಬಗ್ಗೆ ಏನೂ ತಿಳಿಯದು ಮಗಳಿಗೆ ಹೇಳಿದೆ. ಅವಳು ಒನ್ನ್ಮ್ಮ ತಾತ ಕೂತಿ 


೬ 
ದ್ವಾಗ ಟಿ.ವಿ. ಯಲ್ಲಿ ಅದೇನೋ, “ಗ್ರಾಮಿ” ಅಂತ ಬರುವುದುಂಟಂತೆ. ಅಮೇ 

ರಿಕಾದ ಸಂಗೀತ ಕಾರ್ಯಕ್ರಮವಂತೆ. ಅದನ್ನು ಹಾಕಿದಳು, ಯಾವ ಭೂತದ 
ದಯೆಯೋ ಸಂಗೀತದ ಮೊದಲ ಅಲೆಗಳು ಅಪ್ಪಳಿಸುತ್ತಲೂ, ತಾತ, ಲಗುಬಗೆ 
ಯಿಂದೆದ್ದು ಹೊರಗೆ ವಾಕಿಂಗ್‌ ಹೋದರಂತೆ. ಆಗಿನಿಂದ ನಮ್ಮ ತಂದೆಯವರನ್ನು 
ಹೊರಡಿಸಬೇಕಾದರೆ “ಗ್ರಾಮಿ” ಎಂದರೆ ಸಾಕು. ಹುಲ್ಲೆಯಂತೆ ಜಿಗಿದು ಹೊರಡು 
ತ್ತಾರೆ, ಡಾಕ್ಟರ ಮಾತು ಸತ್ಯ ನೋಡಿ” 


ಸಂಪಾದಕರೊಡನೆ ಮುಖಾ-ಮುಖಿ 


ಕಂಡಾಗಲೆಲ್ಲಾ ಅಪರಂಜಿಗೆ ಚಂದಾದಾರರನ್ನು ಕೇಳುತ್ತಿರುತ್ತಾರೆ ನಮ್ಮ 
ಸಂಪಾದಕ ಮಹಾಶಯರು. ಏನೋ ಯಣ ತೀರಿಸಿ ಬಿಡೋಣ ಅಂತ ನೆನ್ನೆ ಅವ 
ರಿಗೆ ಫೋನ್‌ ಮಾಡಿದೆ. “ಏನು ನಳಿನೀ ಪ್ರಿಯರೇ. ಏನು ಸಮಾಚಾರ” ಅಂತಿ 
ಕುಶಲ ವಿಚಾರಿಸಿದರು. “ಮೂರು ಚಂದಾದಾರರ ಅಡ್ರೆಸ್‌ ಬರೆದುಕೊಳ್ಳಿ, ಹಣ 
ನಾಳೆ ಕಳಿಸುತ್ತೇನೆ” ಎಂದೆ. ಆ ಕಡೆಯಿಂದ ನಿರುತ್ತರ. ರಿಸೀವರ್‌ ಬಿದ್ದ ಶಬ್ದ, 
ಅವರ ಪಶ್ನಿ ಗಾಬರಿಯಿಂದ ಚೀರಿದ ಸದ್ದು. ಇದೇನು ಅನಾಹುತವಪ್ಪಾ ಅಂದು 
ಕೊಳ್ಳುತ್ತಿರುವಾಗಲೇ ಫೋನ್‌ನಲ್ಲಿ ಅವರ ಪತ್ನಿಯ ಧ್ವನಿ. "ಯಾರ್ರಿ ಅದು ? 
ಫೋನ್‌ ಮಾಡುಕ್ಕೆ ಹೊತ್ತು ಗೊತ್ತು ಇಲ್ಲವೇನ್ರಿ? ಏನೋ ನೂರು! ನೂರು! 
ಆಂತ ಬಡಬಡಿಸುತ್ತಿದ್ದಾರೆ ನಮ್ಮ ಯಜಮಾನ್ರು. ಏನ್ರಿ ಅದು ನಿಮ್ಮ ಸುಡುಗಾಡು 
ನೂರು?” 


ಲ 


ಕ್ರಾಂತಿ 

ಗುಡುಗಿದ ಯುವ ಕವಿ 
ಮಾಡಿರಿ ಕ್ರಾಂತಿ 
ಹಿಡಿಯಿರಿ ಕಾವ್ಯದ ಕತ್ತಿ 
ಕವಿಗಳ ಮಾತಿಗೆ 
ತಲೆದೂಗಿನ ಜನ 
ಕಿವಿಯೊಳಗಿಟ್ಟರು ಹತ್ತಿ. 


ಎಸ್‌ ಡುಂಡಿರಾಟ" 

ವೈದ್ಯನ ದಿನಚರಿಯಿಂದ 


ಡಾ| ವೈದ್ಯ 





ನನ್ನ ಪೇಷೆಂಟೊಬ್ಬರಿಗೆ ಇದ್ದೆಕ್ಕಿದ್ದ ಹಾಗೆ ಒಂದು ತರಹ ನರದ ಕಾಯಿಲೆ 
ಕಾಣಿಸ್ತು. ನಾಲಗೆ ಬಲಭಾಗದಲ್ಲಿ ಯಾವ ರುಚೀನೂ ಗೊತ್ತಾಗುತ್ತಿರಲಿಲ್ಲ! 
ಸಕ್ಕರೆ ಉದುರಿಸಿದರೆ ಮರಳ ತರಹ; ನಿಂಬೆ ಹಣ್ಣಿನ ರಸ ನೀರಿನ ತರಹ! 
ಏನೇನೋ ಔಷಧಿಯೆಲ್ಲ ಆಯ್ತು. ಪ್ರಯೋಜನ ಇಲ್ಲ. ಸುಮಾರು ಆರು ತಿಂಗ 
ಳಾದ ಮೇಲೆ ನನ್ನ ಹತ್ತಿರ ಅವರೇ ಬಂದರು, ಜ್ವರಕ್ಕೆ ಅಂತ. "ಏನ್ರೀ ನಾಲಗೆ 
ಹೇಗಿದೆ? ಅಂದೆ. ಅದೇ ಅಭ್ಯಾಸ ಆಗಿದೆ ಡಾಕ್ಟೆ, ಹೆಂಡ್ತಿ ನನಗೆ ಇಷ್ಟ ಇಲ್ಲೇ 
ಇರೋದನ್ನ ಅಡಿಗೆ ಮಾಡಿದ್ರೆ, ಬಲಗಡೆ ದವಡೇಲಿ ತಿಂತೀನಿ, ಇಲ್ಲೆ ಇದ್ದೆ 
ಎಡಗಡೇಲಿ!” ಅಂತ ನಕ್ಕರು! 


೩ ೩ ೩. x x 


ರೋಗಿಯೊಬ್ಬನಿಗೆ ಅನೀಮಿಯಾ (ರಕ್ತ ಹೀನತೆ), ಆಸ್ಪತ್ರೇಗೆ ದಾಖಲಾದ. 
ಬ್ಲಡ್‌ ಟ್ರಾನ್ಸ್‌ ಫ್ಯೂಶನ್‌ ಕೊಡ್ತಾ ಇದ್ದಾಗ ಚಳಿ ಶುರುವಾಯ್ತು. (ಈ ತಾಪ 
ತ್ರಯ ಕೆಲವು ವೇಳೆ ಆಗುತ್ತೆ), ಔಷಧಿ, ಇಂಜೆಕ್ಷನ್ನು ಕೊಟ್ಟು ಹುಶಾರಾದ, 
ಒಂದೆರಡು ದಿನ ಆದಮೇಲೆ ನನ್ನ ಹತ್ತಿರ ಬಂದು ಹೇಳಿದ : “ನನಗೆ ಯಾಕೆ ಚಳಿ 
ಬರ ತ್ರೆ ಅಂತ ಕೊನೇಗೂ ಕಂಡು ಹಿಡಿದೆ ಡಾಕ್ಟರೆ! ರಕ್ತದ ಬಾಟಲುಗಳನ್ನ 
ರೆಫ್ರಿಜಿರೇಟರ್‌ನಲ್ಲಿ ಇಟ್ಟಿರ್ತಾರೆ !” 


ಸೆ ಸಃ ತೇ ಸೇ ೫ 

ಜನಪ್ರಿಯ ವಿಜ್ಞಾನ - ಸಾಪೇಕ್ಟವಾದ 
(ಅಥವಾ ತಿಳಿಗನ್ನಡದಲ್ಲಿ - ಥಿಯರಿ ಆಫ್‌ ರಿಲೇಟಿವಿಟಿ) 


ಶಿವು 





ನಾನು ಹೈಸ್ಕೂಲಿನಲ್ಲಿ ಓದುತ್ತಿದ್ದಾಗ, ಐನ್‌ಸ್ಟೈನ್‌ರ ಜೀವನ ಚರಿತ್ರೆಯನ್ನು 
ಕುರಿತ ಒಂದು ಪರ್ಮ ಪುಸ್ತಕವಿತ್ತ. ಅದರಲ್ಲಿನ ಒಂದು ಅಧ್ಯಾಯಂದ ಶೀರ್ಷಿಕೆ 
“ಐನ್‌ಸ್ಟೈನ್‌-ಸಾಪೇಕ್ಷವಾದ” ನಾನು ಚೆನ್ನಾಗಿ ಓದಿ ಮುಂದೆ ಬರಲೆಂದು ನಮ್ಮಪ್ಪ 
ನನಗೆ ಮನೆ ಪಾರೆ ಇರಿಸಿದ್ದರು. ಮೇಷ್ಟರು ಬಹಳ ಶಿಸ್ತು. ಪಾಂಡಿತ್ಯ ಸೊನ್ನೆ. 
ಪರೀಕ್ಷೆಗೆ ಮುಂಚೆ ಅವರು ನಮಗೆ ಪ್ರಶ್ನೆಗಳನ್ನು ಬರೆಸಿ, ಉತ್ತರ ಬರೆದಿಡಲು ಹೇಳು 
ತ್ತಿದ್ದರು. ಕನ್ನಡ ಪ್ರಶ್ನೆಗಳನ್ನು ಬರೆಸುವಾಗ ಮೇಲೆ ಹೇಳಿದ ಅಧ್ಯಾಯ ಅವರ 
ಕಣ್ಣಿಗೆ ಬಿತ್ತು, ಸರಿ ಬರೆಸೇ ಬರೆಸಿದರು. ಐನ್‌ಸ್ಟೈನ್‌ ಸಾಪೇಕ್ಷವಾದದ್ದು 


ಣ 
¢ 


೨ 


$l 


ಇದು ಸಾವೇಕ್ಷವಾದದೊಂದಿಗೆ ನನ್ನ ಪ್ರಥಮ ಸವರಾಗಮ, 


ಹಿಂದಿನ ವ್ಯಾಖ್ಕಾನಗಳು ಶ್ವ 


ಕೇಫರವರು "ರಿಲೇಟಿವಿಟಿ ಅಂದ್ರೆ ಪ್ರಾಯಶಃ--ತಮಿಳೆರ ಸಂಬಂಧಿ ಶಂಡೆ 
ಅಂತ ಹೇಳ್ತಾರಲ್ಲ--ರಿಲೇಟಿವ್ಸ್‌ನಲ್ಲೇ ಶಂಡೆ--ಅಂದ್ರೆ ಜಗಳ--ಅದೇ ಇರಬೇಕು” 
ಅಂತ ಆಭಿಪ್ರಾಯ ಪಟ್ಟಿದ್ದಾರೆ. 


ಅ.ರಾ.ಸೇ. ಅವರ ಪ್ರಕಾರ 
E=MC: 


E ಅಂದರೆ ಎನರ್ಜಿ ೫! ಆಂದರೆ ಮಸಾಲೆ ದೋಸೆ ಲಿ ಅಂದರೆ ಕಾಫಿ. 
ಒಂದು ಮಸಾಲೆಹಾಕಿ ಎರಡು ಸ್ಪೆಷಲ್‌ ಕಾಫಿ ಕುಡಿದರೆ ಎನರ್ಜಿ ಬರುತ್ತೆ ಎಂದು 


ಸಾಪೇಕ್ಷವಾದದ ಮೂಲಭೂತ ಸಮೀಕರಣವನ್ನು ಸುಲಭವಾಗಿ ಬಿಡಿಸಿದ್ದಾರೆ, 

ರಿಲೇಟಿವಿಟಿ ಎಂದರೇನು? 


ಸ್ಪೇಸ್‌ ಮತ್ತು ಟೈಮ್‌ಗಳಿಗಿರುವ ಪರಸ್ಪರತೆಯೇ ರಿಲೇಟಿವಿಟಿ. ಇದರ 
ಪ್ರಕಾರ, ಅತಿ ವೇಗದಿಂದ ಒಂದೆಡೆಯಿಂದ ಇನ್ನೊಂದೆಡೆಗೆ ಹೋದರೆ ಕಾಲದ ಗತಿ 
ನಿಧಾನವಾಗುತ್ತದಂತೆ. ಮೊದಲಂ ಇದನ್ನು ನಾನು ನಂಬಿರಲಿಲ್ಲ ಕಾಲ ಎಲ್ಲಾ 
ದರೂ ನಿಧಾನವಾಗುವುದು ಸಾಧ್ಯವೇ ಅಂತ ನಕ್ಕು ಸುಮ್ಮನಾಗಿದ್ದೆ. ಆದರೆ 
ಹೋದವಾರ ನನ್ನ ಮೂರ್ಪತನದ ಅರಿವಾಯಿತು. ಅಂದು ಕಾರ್ಪೊರೇರ್ಷ 
ಆಫೀಸಿನಿಂದ ಮಲ್ಲೇಶರಕ್ಕೆ ಹೋಗಲು ಒಂದು ಆಟೋ ಹಿಡಿದೆ. ಆಟೋ ಹತ್ತಿ 
ದಾಗ ಕಾರ್ವೊರೇರ್ಪ ಕ್ಲಾಕ್‌ ಟವರಿನಲ್ಲಿ 10-25. ಆಟೋ ಚಾಲಕನ ವೇಗದ 
ವೈಖರಿ ಗ್ರಾಂಪ್ರಿ ಗೆದ್ದವರ ನೆನಪನ್ನು ತರುತ್ತಿತು, ಏಳು ಸ್ಕೂಟರುಗಳು ಮತ್ತು 
ಎರಡು ಬನ್ನು ಗಳನ್ನು ಹಿಂದೆ ಹಾಕಿ, ಒಬ್ಬ ಮುದುಕನನ್ನು ಮುಗ್ಗರಿಸುವಂತೆ ಮಾಡಿ 
ಕೆ.ಆರ್‌. ಸರ್ಕಲ್‌ ತಲುಪಿದಾಗ, ಆಕ್ಕುಪೇಷನಲ್‌ ಇ೯ಸ್ಟಿಟ್ಯೂಟ್‌ ಕ್ಲಾಕಿ್‌ನಲ್ಲಿ ಸರಿ 
ಯಾಗಿ 10-24! ಅಂದರೆ ಆಟೋ ವೇಗಕ್ಕೆ ಕಾಲ ನಿಧಾನವಾಗುವುದಿರಲಿ, 
ಹಿಂದಕ್ಕೇ ಚಲಿಸಿಬಿಟ್ಟಿತ್ತು.. ಐನ್‌ಸ್ಟೈನ್‌ ಮಹಾಶಯನ ತೀಕ್ಷಮತಿಗೆ ನಿಜವಾಗಿ 
ಬೆರಗಾದೆ. 


ಸಾಹೇಕ್ಷತೆಯ ಇತರ ನಿಯಮಗಳು: 


೧, ಗಾತ್ರ ಕಾಯದ ಸುತ್ತ ತಾರೆಗಳ ಬೆಳಕು ಬಾಗುತ್ತದೆ. 


ಯಾವ ನಿಯಮವನ್ನೇ ಆಗಲಿ, ಅವುಗಳ ಸತ್ಕಾಸತೃತೆಯನ್ನು ತಿಳಿಯ ಬೇಕಾ 
ಬರೆ, ನಮಗೆ ತಿಳಿದಿರುವ ಸಂಗತಿಗಳೊಂದಿಗೆ ಹೊಂದಿಸಿ, ಪರಿಶೀಲಿಸುವುದು ವೈಜ್ಞಾ 
ನಿಕ ಮಾರ್ಗ. ಗಾತ್ರ ಕಾಯರು ಯಾರು? ಶಿವಾಜಿ ಗಣೇಶನ್‌, ಷಮ್ಮೀಕಪೂರ್‌ 
ಇವರುಗಳನ್ನು ನೋಡಿದವರಿಗೆ ಈ ಬಗ್ಗೆ ಸಂದೇಹವೇ ಬರುವುದಿಲ್ಲ. ಇವರ 
ಸುತ್ತಾ ತಾರೆಗಳ ಬೆಳಂರಲಿ, ಸ್ವತಃ ತಾರೆಗಳೇ ಅನೇಕ ಬಾರಿ ಬಾಗಿ ಬಳುಕುವುದು 
ಸರ್ವವಿದಿತ. 


೨ ಬೆಳಕಿನ ವೇಗವನ್ನು ಯಾರೂ ಮಿಾರಲಾಗದು. 

ಬೆಳಕಿನ ವೇಗವೆಂದರೆ ಮಿಂಚಿನ ವೇಗ. ಮಿಂಚುವುದು ಯಾ ವಾಗ? 
ಇಂದ್ರನು ವಜ್ರಾಯುಧವನ್ನು ಯುಳಪಿಸಿದಾಗ. ನಮ್ಮ ಅರ್ಚಕರ ಮಗ ಸುಬ್ಬು 
ವಿಗೂ ಇದು ಗೊತ್ತು. ಇಂದ್ರನ ಆಯುಧವನ್ನು ಯಾರಾದರೂ ಮಾರಲು 

ಸಾಧ್ಯವೇ, ನಹಂಷನಂತಹ ಘಟಾನು ಘಟಿಗಳಿಗೇ ಸಾಧ್ಯವಾಗಲಿಲ್ಲವೆಂದ ಮೇಲೆ 
ಇತರರ ಮಾತೇನು. ಹೀಗಾಗಿ ಈ ನಿಯಮ ಭಾರತೀಯರಾದ ನಮಗೆ ಹೊಸ 
ದೇನೂ ಅಲ್ಲ. 


ನಾಪೇಕ್ಷತೆಯಿಂದಾದ ಅನಾಹುತ : 


ಈ ಲೇಖನ! 


ಮುಕ್ತಾಯ 


ಹಿಂದೊಮ್ಮೆ ನಿಕಿಟಾ ಕ್ರುಶ್ಚೇವರು ಭಾರತಕ್ಕೆ ಬಂದಿದ್ದಾಗ ಅವರ ಖಾಸಗೀ 
ವೈದ್ಯರೂ ಸಹಾ ಅವರೊಡನೆ ಬಂದಿದ್ದರಂತೆ. ಆ ವೈದ್ಧರ ಬಗ್ಗೆ ಕೃಶ್ಚೇವರು 
ಮಾತನಾಡುತ್ತಾ “ಈತನಿಗೆ ತಿಳಿಯದ ವೈದ್ಯಕೀಯ ಜ್ಞಾನವನ್ನೆಲ್ಲಾ ಒಂದು ಬೆಂಕಿ 
ಪೊಟ್ಟಣದಲ್ಲಿ ತುಂಬಿಸಿಡಬಹುಣು್‌ ಎಂದು ಅಭಿಮಾನದಿಂದ ಹೇಳಿದರಂತೆ ಆದೆ" 
ದಿನ ರಷ್ಕದ ಒಂದು ವೈಜ್ಞಾನಿಕ ಪತ್ರಿಕೆಯಲ್ಲಿ, ಮೈಕ್ರೊಫಿಲ್ಮ್‌ ತಂತ್ರದಲ್ಲಿ ರಷ್ಯದ 
ಪರಿಣತಿಯನ್ನು ಉಲ್ಲೇಖಿಸುತ್ತಾ ಒಂದು ದೊಡ್ಡ ಗ್ರಂಥ ಭಂಡಾರದ ಪುಸ್ತಕಗಳೆಲ್ಲ 
ವನ್ನೂ ಮೈಕ್ರೋಫಿಲ್ಮಿದರೆ ಒಂದು ಬೆಂಕಿ ಪೊಟ್ಟಣದಲ್ಲಿ ಅಳವಡಿಸಬಹುದು ಎಂಬ 
ಹೇಳಿಕೆ ಪ್ರಕಟವಾಗಿತ್ತು. ಇವೆರಡನ್ನೂ ತಾಳೆಹಾಕಿ, ಕೃಶ್ಚೇವರ ಆರೋಗ್ಯದ 
ಬಗ್ಗೆ ಕಳವಳಪಡಬೇಕಾದ ಅಗತ್ಮವಿತ್ತೆಂದು ನಾನು ಹೇಳುತ್ತಿಲ್ಲ. ಸಾಪೇಕ್ಷವಾದದ 
ಬಗ್ಗೆ ಇತರ ಮಾಹಿತಿಗೆ ಬೆಂಕಿ ಪೊಟ್ಟಣದಲ್ಲಿನ ಮೈಕ್ರೊಫಿಲ್ಮ್‌ ನೋಡಿದರೆ ಸಾಕು 
ಎಂದು ತಿಳಿಸಬಯಸುತ್ತೇನೆ. 

ದೊನ್ನೆ 


—ಕೆಮಲಾ ರಾಮ ಸ್ವಾಮಿ 





ಶ್ರಾವಣಮಾಸ, ಸಾಂಪ್ರದಾಯಿಕವಾಗಿ ಪ್ರತಿ ಮಂಗಳವಾರ ಮಂಗಳಗೌರಿ 
ಪೂಜೆ. ನಾಲ್ಕನೆಯ ವಾರ `ನಾಲ್ಕು ಜನ ಮುತ್ತೈದೆಯರಿಗೆ ಅರಿಶಿನ-ಕುಂಕುಮ 
ಕೊಡಬೇಕಮ್ಮ ಅಂತ ನಮ್ಮತ್ತೆಯವರು ಹೇಳಿದರು. ನಾವಿದ್ದದ್ದು ರಾಂಚಿ 
ಯಲ್ಲಿ ಅಲ್ಲಿ ಸುಮಾರು ಇಪ್ಪತ್ತೈದು ಮೂವತ್ತು ಕನ್ನಡಿಗರ ಮನೆಗಳು. 
ಸಿಬ್ಬರ್ನ ಕರೆದು ಒಬ್ಬರ್ನ ಬಿಟ್ಟೆ ಚೆನ್ನಾಗಿರೊಲ್ಲ, ಎಲ್ಲರ್ನೂ ಕರೀಬೇಕು ಅಂತ 
ನಿರ್ಧಾರ, ದೂರದಿಂದ ಬರೋರಿಗೆ ಬರೀ ತಂಬಿಟ್ಟು ಕೋಸಂಬ್ರಿ, ಕೊಡೋದೇ! 
ತೆಂಗಿನಕಾಯಿ ಇರಲೇ ಬೇಕು ಅಂತ ನಮ್ಮತ್ತೆಯವರ ವಾದ. ಹಾಗೇನೇ 
ಕೋಸಂಬ್ರಿ ಎಲೆ ಮೇಲಿಟ್ಟು ಕೊಟ್ಟೆ, ನೀರೆಲ್ಲಾ ಸೀರೆ ಮೇಲೆ ಹರಿದು ಸೀರೆ 
ಹಾಳಾಗತ್ತೆ, ದೊನ್ನೆಗಳಲ್ಲಿ ಹಾಕಿ ಕೋಡೋಣ ಅಂತ ಯೋಚನೆ ಹೊಳೆಯಿತು. 
ದೊನ್ನೆ ಹುಡುಕಲು ರಾಂಚಿ ಬಜಾರಕ್ಕೆ ಹೋದವು. 


ಎಷ್ಟು ಅಂಗಡಿ ಅಲೆದರೂ, ದೊನ್ನೆ ಕಟ್ಟು ಕಾಣಿಸಲಿಲ್ಲ. ದೊನ್ನೆಗೆ ಹಿಂದಿ 
ಈಕ್ವಿವಲೆಂಟ್‌ ತಿಳೀದು. ಅಂಗಡಿಯವನಿಗೆ ಎಲ್ಲಾ ಹಾವ ಭಾವಗಳಿಂದ ವರ್ಣಿಸಿ 
ದರೂ ಉಪಯೋಗವಾಗಲಿಲ್ಲ. 


ಕಡೆಗೆ ಅಲೆದೂ ಆಲೆದೂ ಸುಸ್ತಾಗಿ ಇಬ್ಬರೂ ಬಸ್‌ಸ್ಟಾಂಡ್‌ಗೆ ಹಿಂತಿರುಗು 
ತ್ತಿದ್ಧಾಗ ದಾರಿಯಲಿ ಗೋಡೆ ಪಕ್ಕದಲ್ಲಿ ಒಂದು ರಾಶಿ ಮುತ್ತುಗದ ಎಲೆಯ 
ಎಂಜಲು, ದೊನ್ನೆಗಳು ಬಿದ್ದಿದ್ದವು. ಯಾವುಧೋ ಶಾಲಾ ಸಮಾರಂಭದ 
ಅವಶೇಷಗಳು. ಒಂದು ಖಾಲಿ ಎಂಜಲು ದೊನ್ನೆಯನ್ನು ನಮ್ಮತ್ತೆ ಮಡಿಯಾಗಿ 
ದೂರದಲ್ಲಿ ಹಿಡಿದುಕೊಂಡು ಪುನಃ ಅಂಗಡಿಗೆ ಹೊರಟರು. ನಾನೂ ಹಿಂಬಾಲಿಸಿದೆ. 


“ಇಂತಹದು ಇಲ್ಲಿ ಸಿಗುತ್ತದೆಯೇ” ಅಂತ ಹಿಂದಿಯಲ್ಲಿ ಕೇಳಿದೆ. 


“ಓಹೋ, ಬೇಕಾದಷ್ಟು ಸಿಗುತ್ತದೆ. ತಗೊಳ್ಳಿ. ಆದಿವಾಸಿ ಜನ ಇದನ್ನು 
ಮಾಡಿ ಮಾರುತ್ತಾರೆ” ಅಂತ ಹೇಳಿ ಒಂದು ಪಿಂಡಿ ನಮ್ಮೆದುರು ಇಟ್ಟ. 


“ಇದನ್ನ ಏನಂತ ಕರೀತೀರ?” ನನ್ನ ಪ್ರಶ್ನೆ. 
ಬಂತು ಆತನ ಉತ್ತರ “ದೊನ್ನೆ”! ನಮ್ಮಿಬ್ಬರಿಗೂ ನಗು ತಡೆಯಲಾಗಲಿಲ್ಲ. 


ಘಾ ತ್ಯೆ 

9 ಗ 
ಬೀ ಥ್ರೂ 


ಲೀಲಾ ಮಿರ್ಲೆ 





ಕಲಾಮಂದಿರದಲ್ಲಿ ಯಾವುದೊ ನಾಟಕ ನೋಡಲು ಹೋಗಿದ್ದೆ. ಯಧಾ 
ಪ್ರಕಾರ ನಾಟಕ ಶುರುವಾಗಲು ತಡವಾಯಿತು. ಮುಂದಿನ ಸೀಟಿನಲ್ಲಿ ಕುಳಿತಿದ್ದವರ 
ಸಂಭಾಷಣೆಯನ್ನು ಕೇಳಿಸಿಕೊಳ್ಳುತ್ತಾ ಕುಳಿತೆ. 


"ಸರಿತಾ ಸಿಕ್ಕಿದ್ದಾ, ಈಚೆಗೆ? 


“ಸಿಕ್ಕಿದ್ಲು ಎಂ.ಜಿ ರೋಡಿನಲ್ಲಿ. ಅಮೇರಿಕಾದಿಂದ ಬಂದ ಮೇಲೆ ಪೂರಾ 
"ಸೀ ಥ್ರೂ ಆಗಿಬಿಟ್ಟೆದ್ದಾಳೆ, ಅದೇನು ಜಂಬ ಅಂತ. ಅದ್ಯಾಕೆ ಇವರೆಲ್ಲಾ 
ಹೀಗಾಡ್ತಾರೊ, ನಮ್ಮ ಜೊತೆ ಕಾಲೇಜಿನಲ್ಲಿದ್ದಳಲ್ಲಾ ಶಾಂತಿ, ಅವಳೂ ಹಾಗೆ, 
ಎದುರಿಗೆ ಸಿಕ್ಕರೆ, ಕಂಡ್ರೂ ಕಾಣದ ಹಾಗೆ, ಮಾತೂ ಆಡದೆ ಹೋಗ್ತಾಳೆ. 
ಅವಳೂ ಸೀ ಥ್ರೂ ಬಾಬತ್ತೆ.” 


ಅಷ್ಟರಲ್ಲಿ ಸೀಟಿಗಾಗಿ ಆ ಕಡೆ, ಈ ಕಡೆ ನೋಡುತ್ತಾ ಲಕ್ಷಣವಾಗಿ ಅಲಂಕಾರ 
ಮಾಡಿಕೊಂಡ ಹೆಂಗಸೊಬ್ಬರು ಬಂದರು. ನಮ್ಮ ಸಾಲು, ಮುಂದಿನ ಸಾಲು 
ಎಲ್ಲಾ ನೋಡಿ, ಕಡೆಗೆ ಖಾಲಿ ಇದ್ದ ಸೀಟಿನಲ್ಲಿ ಕುಳಿತರು. 


ಮುಂದಿನ ಸೀಟಿನ ಲಲನೆಯರ ಸಂಭಾಷಣೆ ಮುಂದುವರಿಯಿತು. 
“ಯಾರು, ಗೊತ್ತಾಯ್ತಾ ?' 


"ಮಿಸೆಸ್‌, ಮೂರ್ತಿ ಅಲ್ವಾ. ನೋಡದ್ಯಾ, ಗುರುತೇ ಇಲ್ಲದ ಹಾಗೆ 


ಆಡ್ತಾರಲ್ಲಾ. ಇವರೂ ಸೀ ಥ್ರೂ ಕ್ಲಬ್‌ಗೆ ಮೆಂಬರಾಗಕ್ಕೆ ಲಾಯಕ್ಕು. 


ನಂಗೆ ಈ "ಸೀ ಥ್ರೂ ಅರ್ಥವಾಗಲಿಲ್ಲ. ಈಗತಾನೆ ಬಂದು ಕೂತ ಮಿಸೆಸ್‌ 
ಮೂರ್ತಿ ದಪ್ಪ ಕಂಚೀಪುರದ ಸೀರೆ ಉಟ್ಟಿದ್ದಾರೆ. ಹಾಗೂ ಗಂಭೀರವಾಗಿ ಸೆರಗು 
ಹೊದ್ದಿದ್ದಾರೆ. ಮತ್ಯಾವ ಸೀ ಧ್ರೂ ಅರ್ಥವಾಗಲಿಲ್ಲ. 


ಕುತೂಹಲ ತಡೆಯಲಾರದೆ, ಕೇಳೇ ಬಿಟ್ಟೆ. “ಸಾರಿ, "ಈವ್ಸ್‌ ಡ್ರಾಪ್‌' 
ಮಾಡಿದ್ದಕ್ಕೆ. ಆದರೆ "ಸೀ ಥ್ರೂ ಎಂದರೇನು' ಎಂದೆ. 

'ಅಯ್ಕೋ, ನಾವು ಅಷ್ಟು ಜೋರಾಗ್‌ ಮಾತಾಡ್ತಾ ಇದ್ವಾ. ಸೀಧ್ರೂ 
ಅದರೆ ನೋಡಿಯೂ ನೋಡದ ಹಾಗೆ, ಗುರುತಿದ್ದರೂ ಮಾತಾನಾದಿಸದವರಿಗೆ 
ಹಾಗ್‌ ಅಂತೀವಿ, “you see through them’ ಅಂತಾರಲ್ಲ, ಹಾಗೆ' ಅಂದ್ರು. 


`ಸೀ ಥ್ರೂ ಸ್ವಭಾವದ ಪರಿಚಯವಾಯ್ತು ! 


ನಿತ್ಯ ಮುಷ್ಕರಿಗಳಾದರೂ, ನಮ್ಮ ಟೆಲಿಫೋನ್‌ಗಳು ಒಮ್ಮೊಮ್ಮೆ ಕ್ಲಾಸ್‌ 
ಕನೆಕ್‌ಶನ್‌ ಕೊಟ್ಟು ಕೆಲವು ಸ್ವಾರಸ್ಯಭರಿತ ನಿಮಿಷಗಳನ್ನು ಒದಗಿಸುತ್ತವೆ. ನಮ್ಮ 
ಅಕ್ಕನಿಗೆ ಫೋನ್‌ ಮಾಡಿದಾಗ ಯಾವುದೊ ಬಿಸಿ ಸಂಭಾಷಣೆ ಕೇಳಬೇಕಾಯಿತು, 


? 


೭೬ 


ತ್‌ 


ನಿನ 
ನ 


EL 
(4 
[ 


“ನನ್ನ ಹತ್ತು ಹತ್ತಿದೆ. ಆದರೆ "ಸೀ ಧ್ರೂ ಎರಡೇನೇ” 
“ಈಗ ನಂದೆಲ್ಲಾ ಸೀ ಥ್ರೂನೇ. ಬೆಲೆ ಜಾಸ್ತಿ ಆದ್ರೂ ನೋಡಲು ಚೆನ್ನ' 


“ಅದೇನೋ ನಿಜ. ನಾನು ಇನ್ನುಮೇಲೆ ತಿಂಗಳಿಗೆ ಒಂದು ಸೀ ಥ್ಹೂನಾರೂ 
ಕೊಂಡುಕೊಳ್ಳಬೇಕು?” 


ಈ ಮಾತುಗಳನ್ನ ಕೇಳಿ ನನಗೆ ದಿಗೃ ಮೆಯಾಯಿತು. ಬದಲಾಗುತ್ತಿರುವ 
ಮೌಲ್ಯಗಳನ್ನು ಸ್ವಂತ ಕಿವಿಯಿಂದಲೇ ಕೇಳಿದಂತಾಯಿತು. ತಡೆಯಲಾರದೆ, ಅವರ 
ಮಾತಿನ ಮಧ್ಯೆ ಬಾಯಿಹಾಕಿ "ಹೀಗೆ ಸಲೀಸಾಗಿ ಸೀ ಥ್ರೂ ಬಟ್ಟೆಗಳ ಬಗ್ಗೆ ಮಾತಾಡಿ, 
ರಲ್ಲಾ, ನಾಚಿಕೆ ಆಗಲ್ವೆ? ನೀವೆಲ್ಲಾ ಹೀಗೆ ಮಾನ ಮರ್ಯಾದೆ ಎಲ್ಲಾ ಬಿಟ್ರೆ, 
ಹೆಂಗಸರು ಉದ್ಧ್ಯಾರವಾಗೋದು ಇರಲಿ, ನಮ್ಮನ್ನ ನಾವೇ ಅಧೋಗತಿಗೆ ನೊಕಿದ 
ಹಾಗೆ ಆಗುತ್ತೆ" ಅಂತೆಲ್ಲಾ ಸಿಕ್ಕಾಪಟ್ಟೆ ಬೈದೆ. - 


ಒಂದು ನಿಮಿಷ ಎರಡೂ ಕಡೆ ಮೌನ. ನಂತರ ಒಂದ್ಗುಧ್ವನಿ ಹೇಳಿತು 
“ಯಾರ್ರೀ ನೀವು. ಹೀಗೆ ಯದ್ವಾ ತದ್ಧಾ ಮಾತಾಡ್ತಿರಿ. ಅವರಿವರ ಮಾತನ್ನು 
ಕೇಳಿಸಿಕೊಳ್ಳುವ ನೀಚ ಕೆಲಸದ ಜೊತೆಗೆ ಇಲ್ಲದ ಬುದ್ಧಿ ಬೇರೆ ಹೇಳ್ತಿರಲ್ಲಾ. 
ನಿಮ್ಮ ಮಾತು ನಿಮ್ಮ ಅವಿವೇಕಾನ ತೋರಿಸುತ್ತೆ. "ಸೀ ಥ್ರೂ ಎಂದರೆ ಸೀ ಥ್ರೂ 
ಸ್ಟೇನ್‌ಲೆಸ್ಸ್‌ ಸ್ಟೀಲ್‌ ಡಬ್ಬ. ಹೊಸದಾಗಿ ಬಂದಿರೊ ಈ ಸ್ಟೀಲ್‌ ಡಬ್ಬಕ್ಕೆ, 
ಸ್ಟೀಲ್‌ ಕಟ್ಟುಇರುವ ಗಾಜಿನ ಮುಚ್ಚಳ ಇರುತ್ತೆ. ಒಳಗಿರುವ ಸಾಮಾನನ್ನು 
ಮುಚ್ಚಳ ತೆಗೀದೇ ನೋಡಬಹುದು. ಇದಕ್ಕೆ "ಸೀ ಥ್ರೂ ಡಬ್ಬ ಅಂತ ಹೆಸರು. 
ತಿಳೀತೇ ಮಿಸ್‌” ಅಂತು ಧ್ವನಿ! 


19 


ಮುಖ ಚಿಕ್ಕದಾದರೂ, "ಸೀ ಥ್ಲೂ ವಿನ ಎರಡನೆಯ ಅರ್ಥ ತಿಳಿಯಿತು! 


ಅಂದು ಮದುವೆ ಮನೆ ರಿಸೆವ್‌ಶನ್‌ಗೆ ಹೋಗಿದ್ದೆ. ಸ್ನೇಹಿತರು ಸಿಕ್ಕರು. 
ಹರಟಲು ಕುಳಿತೆವು. ಆ ಮಾತು ಈ ಮಾತು ಆಡ್ತಾ ಇಪ್ಪತ್ತರ ಮೇನಕಾ, ಈಗ 
"ಸೀ ಥ್ರೂ' ಪೂರಾ ೦೬೪ ೦1 185010೧ ಅಂದ್ಲು. ಹಾಗಂದ್ರೆ ಇನ್ನೇನು ಅರ್ಥವೊ 
ಅನ್ನಿಸಿತು. ಅದಕ್ಕೆ "ಮೇನಕಾ, "ಸೀ ಥ್ರೂ' ಅಂದ್ರೇನು' ಎಂದೆ. 


"ಅಯ್ಕೋ, ಏನ್‌ ಆಂಟಿ, ತೀರ ಅಷ್ಟು ಗೊತ್ತಿಲ್ವ. ಹಾಗಂದ್ರೆ ತೀರ 
ತೆಳ್ಳಗಿರೊ ಬಟ್ಟೆ" ಅಂದ್ಲು ! 


ಮೇನಕಳ ಕಣ್ಣಿಗೆ ನಾನು ತೀರ ಬೆಪ್ಪಳಂತೆ ಕಂಡೆ ನಿಜ, ಆದ್ರೆ ಅವಳಿಗೇನು 
ಗೊತ್ತು. "ಸೀ ಥ್ರೂ' ಅಂದ್ರೆ ಅದೊಂಥರ ಸ್ವಭಾವವೊ ಅಥವ ಸ್ಟೀಲ್‌ ಡಬ್ಬವೊ 


ಕೂಡ ಆಗಿರಬಹುದು ಅಂತ! | 


5 ಯೆ 


ಪ 
ಪ್ರತಿ 
ಕವಿ ಮಹಾಶಯ 
ತನ್ನ ಕಾವ್ಯದ ಆಶಯ 
ಭಾವೆ, ಛಂದಸ್ಸು, ಲಯ 
ವಿಶೇಷಗಳ ಕುರಿತು 
ತಾಸುದ್ದ ಭಾಷಣ ಕೊರೆದು 
ನಿಮ್ಮ ಅಭಿಪ್ರಾಯ ಬರೆದು 
ಕಳಿಸಿ ಎಂದ 
ಉಳಿದಿದ್ದ ಕೆಲವೇ 
ಕೇಳುಗರು ಆ |! 
ಕಳಿಸಿದರು 


__ಡುಂಡಿ ರಾಜ 

ಬೀರನಾಯ್ಕನ ಕಥೇನ ಮೆಲುಕು ಹಾಕ್ತಾ ಅವನ ಪಾಳ್ಯ ಬಿಟ್ಟು, ರಾಜ ಚಂದಿ 
ನಾನು ದಕ್ಷಿಣಾದಿ ಮುಖವಾಗಿ ನಮ್ಮ ಯಾತ್ರೆ ಮುಂದುವರಿಸಿದೆವು. 


“ಹೀಗೇ ದಕ್ಷಿಣಕ್ಕೆ ಹೋಗ್ತಾನೇ ಇದ್ರೆ, ಎಲ್ಲಿಗೆ ಸೇರ್ಷೇವೋ? ಕೇಳಿದ ರಾಜ. 


ಜಿ 5 


“ಅಂಟಾರ್ಟಿ ಕಾಕ್ಕೆ” ಅಂದ ಚಂದಿ, 


“ಅದಕ್ಕಿಂತ್ಲೂ ಮುಂಚೆ ತಲಕಾಡು ಸಿಗುತ್ತಲ್ಲಾ ! ” ಅಂದ ರಾಜ, 


“ಅದೇ ಮ ಮೇಲೆ ನಮ್ಮನ್ನ ಕರ್ಕೊಂಡು ಹೋಗ್ತಾ ಇದ್ದಾನೆ. 
ನೀನೇನು ಹೇಳ್ತೀಯಯ್ಯಾ? ” --ನನಗೆ ಕೇಳಿದ ಚಂದಿ. 


“ಯಮಲೋಕವಿರೋದೂ ದಕ್ಷಿಣ ದಿಕ್ಕಿ ನಲ್ಲೇ”--ಅಆಂತ ನಾನು ನಿಜ ಸಂಗತಿ 


“ಮತ್ತೆ ಇನ್ನೇನು ಮಾಡ್ಬೇಕಯ್ಯ? ನಾಪೆ'ನೋ ಹುಮ್ಮಸ್ಸಿನಿಂದ ತಲಕಾಡು 
ಯಾತ್ರೆ ಕೈಕೊಂಡಿದೈೆ_. ಯಮಲೋಕ ಆ ಕಡೇನೆ ಇದೆ"ಂತಿ! ” ಅಂದ ರಾಜ. 

“* ಅದಕ್ಕೆ ಸಮಾಧಾನವಿದೆ ಕಣ್ರೋ. ನಮ್ಮಜ್ಜಿ ಹೇಳ್ತಿದ್ದು- ಉತ್ತರೆ 
ದಿಕ್ಕಿಗೆ ತಲೆಯಿಟ್ಕೊಂಡು ಮಲಗಬೇಡಾಂತ -- ಆ ರೀತಿ ಒಂದಾನೆ ಮಲಗಿತ್ತಂತೆ, 
ಅದರ ತಲೇನ ಕಡಿಸಿ ತರ್ಲಿ ಗಣಪತೀನ ಮಾಡ್ಕೊಂಡ್ಲಂತೆ--ಪಾರ್ವತಿ” ಪುರಾಣದ 
ಪ್ರಸಂಗ ಹೇಳಿದ. 


“ಪಾರ ೈತಿ ಪ್ರಣ್ಮ ಮಾಡಿದ್ದು ಆನೆ ಸಿಕ್ತು. ಅದೇಗಾನಾ ನೀನು ಉತ್ತರಕ್ಕೆ 
ತಲೆ ಇಟ್ಕೊಂಡು ಮಲಗಿದ್ದು, ನಿನ್ನ ತಲೇನ ತನ್ನ ಬೇಬೀಗಿಡಬೇಕಾಗಿ ಬಂದಿದ್ರೆ 
ಪಾರ್ವತಿ ಗತಿ ಯೇನಾಗಿರೋದು? ” ಅಂದ"ಚಂದಿ. 


ಆ ಕೇಣಪತೀನ ಕಟ್ಟಿಕೊಂಡು ನಮ್ಮ ಗತಿ ಏನಾಗ್ತಿತ್ತು ಯೋಚ್ನೆಮಾಡು!? 
ಅಂದ ರಾಜ. 


ಇಬ್ರೂ ನನ್ನ ಕಡೆ ನೋಡಿ--ಅಯ್ಯೋ ಪಾಪ- ಅಂದ್ರು. "ಮುಗೀತೇ 
ನ್ರಯ್ಯ ನಿಮ್ಮ ವ್ಯಾಖ್ಯಾನ? ” ಅಂತ ಕೇಳಿದೆ. 


“ನಿಂದ್ರೆನಾದ್ರೂ ಇನ್ನೂ ಉಳಿದಿದ್ರೆ ಹೇಳು.” ಅಂದ ಚಂದಿ. 


“ಉಳಿದಿದೆ. ನಾವು ಅಂದ್ರೆ ನಾವ್ಯಾಕ್ರೋ ಅಷ್ಟು ಹೆದರತ್ತೇವೆ? ನಮ್ಮ 
ಹುಡುಗರಿಂದ ಮುಚ್ಚಿ ಡತೇವೆ? ಅದನ್ನ ಅನಿಷ್ಠ ಅಂತೇವೆ? ನನ್ನನ್ನ ಸಾಕಿದ 
ನನ್ನಜ್ಜೀ ಸತ್ತಾಗ ನನ್ನನ್ನ ಬಾಡಿ ಹತ್ರ ಕೂಡ ಬಿಡಲಿಲ್ಲ. ಅಪ್ಪ ಅಮ್ಮ ಇರೋರು 
ಸ್ಮಶಾನಕ್ಕೆ ಹೋಗ್ಬಾರ್ದಂತೆ! ಅದೈ ಬೇರೆ ದೇಶಗಳಲ್ಲಿ ಗ್ರೇವ್‌ಯಾರ್ಡ್‌ಗೆ 
ಹುಡುಗರನ್ನ ಕರ್ಕೊಂಡು ಹೋಗೋದೇ ಒಂದು ಎಕಿಕ್ಸಿಕರ್ಷನ್ನಂತ್ತೋ. ಗ್ರೇವ್‌ 
ಸ್ಟೋನ್ಸ್‌ ಬರೆದಿರೋದನ್ನ ಓದೋದೇ ಹುಡುಗರಿಗೆ ಒಂದು ಮೊ ಜು ಕಣ್ರಯ್ಮ” 
ಅಂದೆ. 


“ನೀನು ವರೀ ಮಾಡ್ಕೋ ಬೇಡಯ್ಯ. ನಿನಗೇನಾದ್ರೂ ಗ್ರೇವ್‌ಸ್ಫೋನ್‌ 
ನಿಲ್ಲಿ ಅದರ ಮೇಲೇನಾದ್ರೂ ಬರೆದೂ ಇದ್ರೆ -ನನ್ನ ಮೊಮ್ಮೆಕ್ಕಳ ಕೈಲಿ ಆದನ್ನ 
ಓದಿಸ್ತೇನೆ-ನಿನ್ನ ಸಮಾಧಿ ಮೇಲೆ ಕುಣಿದಾಡಿಸ್ತೇನೆ-ಈಗ ಸೆ ಕಲ್‌ ಹತು |” ಅಂದ 
ಚಂದಿ. 


ಸುಮಾರು ಒಂದುವರೆ ಕಿ.ಮಿ. ದೂರದಷ್ಟು ನಾವೂ ತುಳಿದಿರಭೋದು- 
ನಮ್ಮನ್ನ ಅಣಕಿಸೋಹಾಗೆ-ತಮಟೆ ವಾದ್ಮಗಳೊಂದಿಗೆ ಶವಯಾತ್ತೆ ನಮ್ಮೆದ.ರಿಗೇ 
ಬಂತು, 

ಸೈಕಲ್‌ಗಳಿಂದ ಇಳಿದೆವು. 


“ಯಾರೋ ದೈವಾಧೀನರಾದರು ಅಂತ ಕಾಣುತ್ತೆ- ಅಂದೆ-ಸಾಂಪ್ರೆ 
ದಾಯಕವಾಗಿ. 


“ನೀ ಹೇಳಿದ್ದು ನಿಜ ಕಣಯ್ಯ, ಇಲ್ಲಿದ್ರೆ ಅದು ಇಷ್ಟು ಕ್ಷಯಟಾ 
ಲ ಟಿ ಖ ಟೆ 
ಗಿರ್ದಿದ್ಲಿಲ್ಲ... ಅಂದ ರಾಜ, 


“ವಿಶ್ವೇಶ್ವರಯ್ಯನೋರ ಬ್ರೈನು ಇವನಿಗೆ ಟ್ರಾನ್ಸ್‌ಫರ್‌ ಆಗಿದ್ದು. ಅಂದ 
ಚಂದಿ. 


ಒಂದೊಂದುದಿನ ನಾನು ಮಾತಾಡಿದ್ದೆಲ್ಲಾ ಮಿಸ್‌ಫೈರ್‌ ಆಗುತ್ತೆ. 


“ನೋಡ್ರೋ-ಇದು ಕೂಡ ದಕ್ಷಣ ದಿಕ್ಕಿನಿಂದ ತಾನೇ ಬರ್ತಿರೋದು? 
ಶ್ರೀಲಂಕಾ ಇರೋದೂ ದಕ್ಷಿಣ ದಿಕ್ಕಿನಲ್ಲೇ-ಆದಕ್ಕೇ ಅಲ್ಲಿ ಆಗ್ತಿರೋದು ನೋಡಿ!” 
ಅಂದೆ-ಗೆದ್ದವನಂತೆ. 


“ಬಿಲ್‌ಖುಲ್‌ ಕರೆಕ್ಟ. ಹಾಗೆ ನೋಡಿದರೆ ಪಂಜಾಬು-ಕಾಶ್ಮೀರ-ಹರಿ 
ದ್ವಾರ-ಬಿಹಾರ್‌-ತರಹ ಡೆತ್‌ಸ್ಟಾಟ್ಸ್‌ ಇರೋದು ಒಂದೊಂದು ಪಾಯಿಂಟಿಂ 
ದಕ್ಷಿಣದಲ್ಲೇ! ಅಂದ ಚಂದಿ. 


“ಅವಕ್ಕೆಲ್ಲಾ ನಾರ್ತ ಥಿಯರಿ” ಅಂದೆ, 

ರಾಜ ಯಾಕೋ ತುಂಬಾ ಹೊತ್ತಿನಿಂದ ಮೌನವಾಗಿದ್ದೆ ಹಾಗಿತ್ತು. 

“ಏನಯ್ಯ ತುಂಬಾ ಚಿಂತೇಲಿದ್ದಿ ?” 

“ಶಾರ್ಜಾಲಿ ಮೊನ್ನೆ ಮಿಯಾಂದಾದ್‌ ಬಾರ್ಸಿದನಲ್ಲಾ. ನಮ್ಮ ಚೇತನ್‌ 
ಶರ್ಮನ ಕೊನೇ ಬಾಲ್‌ಗೆ-ಆಗ ಆ ಬಾಲ್ಲು ಯಾವ ದಿಕ್ಕಿಗೆ ಟ್ರಾವಲ್‌ 


ಮಾಡ್ತಿತ್ತು ?-ಅಂತ ಲೆಕ್ಕ ಹಾಕ್ತಿದ್ದೆ. ಅಂದ. 


ನನ್ನನ್ನ ಚಂದೀನ ನಮ್ಮ ಫಿಲಸಾಫಿಕಲ್‌ ಮೂಡ್ಡಿಂದ ದಿಧೀರಂತ ಭೂಮಿ 
ಗಿಳಿಸಿದ್ದ-ರಾಜ, 

“ಏನಯ್ಯ ರಾಜ-ಲೈಫ್‌ನ ಇಷ್ಟು ಲೈಟಾಗಿ ತಕೊತ್ತಿ !” ಅಂದೆ. 


“ನಮ್ಮೋರ ಲೈಫ್‌ತಾನೇನಯ್ಯ? ದೆಹಲೀಲಿರೋರೆಲ್ಲ ರೀಗನ್‌-ಗಡಫ್ಲಿ 


ಬಗ್ಯೆ ವರೀ ಮಾಡ್ಕೋತ್ತಾರೆ. ನಾನು ಮಿಯಾಂದಾದ್‌-ಚೇತನ್‌ ಶರ್ಮರ ಬಗೆ 
ವರೀ ಮಾಡ್ಕೋಶ್ಹೇನೆ-ಅಷ್ಟೆತಾನೆ?” ಅಂದ. 


ಅಷ್ಟರಲ್ಲಿ ಹೊನ್ನಹಟ್ಟಿ ಬಸ್‌ಸ್ಟಾಪ್‌ ಬಂತು. ಅಲ್ಲೇ ಒಂದು ಕಾಕಾ 
ಚಾಯ್‌ ಅಂಗ್ಲಿ ಕಾಣಿಸ್ತು, ನಮಗೂ ಬಾಯಿಗಳೊಣಗಿದ್ದು. 


“ಇಳೀರೋ-ಈಗಿರೋ ವಾಟರ್‌ ಫ್ಯಾಮಿನ್ನಲ್ಲಿ-"ಚಹಾ-ತುರಾಣಾಂ ನಭಯಂ 
ನಲಜ್ಜಾ"-ಕಾಕಾ ಚಾಯ್‌ ಕುಡಿಯೋಣ” ಅಂದ. 


ನಮ್ಮ ಫಿಲಾಸಫಿ ಪುನಃ ರೆಸ್ಟೋರ್‌ ಆಯ್ತಾ. 


fo 
ಅಂತರ 
ಆಚಾರಕ್ಕೂ ವಿಚಾರಕ್ಕೂ 
ಅತ್ಯಲ್ಪ ಅಂತರ 
ಆಚಾರದಲ್ಲಿ ಆಕಾರವಿದ್ದರೆ 
ವಿಚಾರದಲ್ಲಿ ವಿಕಾರ 
ವೃತ್ಯಾಸ 


ನಾವು ಬಸ್‌ ಮೇಲೆ ಹೋದ್ರೆ 
ಪ್ರಯಾಣ ಆಗುತ್ತೆ. 
ಬಸ್‌ ನಂ ಮೇಲೆ ಹೋದ್ರೆ 
ಪ್ರಾಣ ಹೋಗುತ್ತೆ. 
ಹೆಂಗಸರು ಗಂಡ ಸತ್ರೆ 
ವಿಧವೆ ಆಗ್ತಾರೆ 
ಗಂಡಸರು ಹೆಂಡ್ತಿ ಸತ್ರೆ 
ಮದುವೆ ಆಗ್ತಾರೆ. 


ದುಂಡಿರಾಜ್‌. 

ಮುಖಾಮುಖಿ-೧೦ 





ಅಪರಂಜಿ ಜೋಯಿಸರ ಬಳಿಗೆ ಹೋಗಿ ಹೊಸ ವರ್ಷದಲ್ಲಿ ತನ್ನ ಭವಿಷ್ಯವನು 


ಕೇಳಿದಳು, 


ಜೋಯಿಸರು “ಇದು ಕಡೇ ಬೇಸಿಗೆ ಬಾಯಿಬಿಟ್ಟು ಹೇಳಬಾರದು, ಸುಮ್ಮನೆ 
ದೇವರನ್ನು ನೆನೆ” ಎಂದರು. 


ಅಪರಂಜಿ ದೇವರನ್ನ ನೆನೀತಾನೇ ಅದಿನಿ. ಆದರೆ ಯಾಕೋ ಏನೋ 
ಏಳಿಗೆ ಕಾಣತಾ ಇಲ್ಲ. 


ಜೋಯಿಸರು ಕಾಲಾನೇ ಹಂಗೆ ಬಂದದೆ. ಲೇಬನಾನ್‌ಗೆ ಏಳಿಗೆ ಇಲ್ಲ. 
ಇರಾನ್‌ ಇರಾಕ್‌ ಏಳಿಗೆ ಇಲ್ಲ. ಭಾರತಕ್ಕೂ ಅಷ್ಟೇ. ಅವೇ ಹಳೇ ಹುಣ್ಣು 
ಅದಕ್ಕೆ ಅದೇ ಮುಲಾಮು, ಹತ್ತಲಿಲ್ಲ ಹರೀಲಿಲ್ಲ. ರಷ್ಕಾದೊಳಗೆ ಅಟಾಮಿಕ್‌ 
ರಿಆಕ್ಟರ್‌ ಫೆಟ್‌. ಲಿಬಿಯಾದೊಳಗೆ ಯುದ್ಧ, ಪಂಜಾಬಿನಲ್ಲಿ ಹತ್ಯಾಕಾಂಡಗಳು 
ಲೋಕಕ್ಕೆ ಏಳಿಗೆ ಇಲ್ಲ ನಿನ್ನೊಬ್ಬಳದು ಏನು ಮಹಾ? 


ಅಪರಂಜಿ ಕರ್ಣಾಟಕಕ್ಕೆ ಹೆಂಗದೆ ? 

ಜೋಯಿಸರು ಗುರು, ಶನಿ ಪಾಡದರೆ, ಒಳ್ಳೆವಲ ಐತೆ, 

ಅಪರಂಜಿ ಲೋಕಕ್ಕೇ ಪಾಡಿಲ್ಲ ಅಂತಿರಿ. ನಮ್ಮ ರಾಜ್ಯಕ್ಕೆ ಹೆಂಗೆ 
ಒಳೆ ೇದಾಕೃತೆ ? 


ಜೋಯಿಸರು... ಲೋಕದೊಳಗೆ ಎಲ್ಲರೂ ತಾವು ತಾವೇ ಬಡದಾಡ್ತಾ 
ಇದ್ದರೆ, ನಮ್ಮ ತಂಟೆಗೆ ಯಾರೂ ಬರ್ದೇ ಇದ್ರೆ ಅದೇ ಒಳ್ಳೇದು. ಇನ್ನು ಬರ 


ಐ 
ೋಗಬಹುದು. ಮಳೆ ಬೆಳೆ ಆಗ ಬೌದು. ಅದರಿಂದ ಲಾಯರುಗಳು, ಪೋಲಿಸಿ 


ಸೋರು ಸ್ವಲ್ಪ ಇಂಪು ಆಗ ಭೌದು ಹಿಂಗೇ ಅಂತ ಹೆಂಗೆ ಹೇಳಣ? 


ನ 


9೬ 


ಅಪರಂಜಿ ಹಂಗಾರೆ ಭಾರತಕ್ಕೆ ಹೆಂಗೈತೆ ? 


ಜೋಯಿಸರು ಆಗ್ಲೇ ಹೇಳ್ಗಿಲ್ಲೇ ? ಗ್ರಹಚಾರ ಉತ್ತಮವಾಗಿಲ್ಲ, 
ಶತ್ರುಗಳ ಕಾಟ, ಒಳ ಜಗಳ, ಅದೂರದೃಷ್ಟಿ, ಹಣದ ಉಬ್ಬರ ಯಾವಕಡೆ ನೋಡಿ 
ದರೂ ಸಮಸ್ಯೆ, ಪ್ರಜೆಗಳೆಲ್ಲ ಒಗ್ಗಟ್ಟಿನಿಂದ ಇದ್ದರೆ ............. 

ಅಪರಂಜಿ ಇದ್ದಾರೆ ಆದರೆ ಅಧಿಕಾರ ಬೇಕಾದೋರು 


ಜೋಯಿಸರು: ಆದೆಲ್ಲಾ ಬೇಡ, ಒಗ್ಗಟ್ಟಿನಿಂದ ಇದ್ದರೆ ದೇಶ ಉಳೀತದೆ, 


ಜೋಯಿಸರು! ಗಡಾಫಿ ಜನ್ಮದಲ್ಲಿ ರೇಗನ್‌ ಅಷ್ಟಮದಲಿ ಲಿಬ್ಬಾಕೆ 
a ೬ನ ಟ್ರ ಜಿ ಶಿ" 
ವಕ್ಷಿಸಿದ್ದಾರೆ. ನೀನೇ ಫಲ ನೋಡಿಕೋ. 


ಅಪರಂಜಿ. ಭಯೋತ್ಪಾದಕರಿಗೆ ಹೆಂಗೈತೆ ? 


ಜೋಯಿಸರು ಅವರು ಭಾಯಾಗ್ರಹಗಳು. ಸ್ವಂತ ಫಲಕೊಡೋ ಶಕ್ತಿ 
ಇಲ್ಲ. ಯಾವ ರಾಶಿಯಲ್ಲಿ ಯಾವಗ್ರಹದ ಜೊತೆ ಇರ್ರಾರೋ ಅಂಧಾ ಫಲ 
ಕೊಡ್ತಾರೆ. 


ಜೋಯಿಸರು ಸ ಎನ್ನುವುದು ಒಂದು ರಾಷ್ಟ್ರ ಅಲ್ಲಿ. ಭಯೋತ್ಪಾದಕರು 
ಇದ್ದಾರೆ ಎಂದು ಇಟ್ಟು ಕೊಳ್ಳೋಣ ೪ ಎನ್ನುವುದು ೫ ನ ಶತ್ರುರಾಷ್ಟ್ರ ಅಂದು 
ಕೋ, ೫ ರಾಷ್ಟ್ರ ಳಗೆ ವಕ್ಚಿಸಿದ್ದರೆ ಭಯೋತ್ಪಾದಕರು ಳಗೆ ವಕ್ರಿಸುತ್ತಾರೆ. 
ಇಲ್ಲದಿದ್ದರೆ ೧, ೧, ಣ, ಅಥವಾ ಸಿ BC ರಾಷ್ಟ್ರಗಳಲ್ಲಿರುತ್ತಾರೆ. ಚಿಲ್ಲೆ 


ಫ್ಲಿ 
ಬು 
ಯಿತಿ, ಕೈ ಬಾಂಬೆಸೆತ ಇತ್ಮಾದಿಗಳಲ್ಲಿ ತೊಡಗಿರುತ್ತಾರೆ. 


ಡಕಾ 
ಅಪರಂಜಿ: ಭಾರತ ಧರ್ಮಾತೀತ ರಾಷ್ಟ್ರ ಅದಕ್ಕೆ ಶತ್ರುಗಳು ಹೇಗೆ ಬರಲು 
ಜೋಯಿಸರು ಜಗತ್ತಿನಲ್ಲಿ ಎಲ್ಲಾ ರಾಷ್ಟ್ರಗಳೂ ಅಜಾತ ಶತ್ರುಗಳು 
ಆದಕ್ಕೇ ಇಷ್ಟೆಲ್ಲಾ ತಿಕ್ಕಾಟ. 
ಅಪರಂಜಿ... ಜೋಯಿಸರೇ ನಿಮಗೆ ಹೇಗಿದೆ ? 
ಜೋಯಿಸರು ನನಗೆ ಜನ್ಮದಲ್ಲಿ ನಾನು, ಪಂಚಮದಲ್ಲಿ ವೈಜ್ಞಾನಿಕ 


ಮನೋಭಾವದರು, ಅಷ್ಟಮದಲ್ಲಿ ವಿಚಾರವಾದಿಗಳು, ವೃಯದಲ್ಲಿ ಮಳೆ ಬೆಳೆ ವ 
ದೆ. ಯಧಾ ಪ್ರಕಾರ ಇದ್ದೇನೆ. 


ಫು 


ಇಂ 

ಅಪರಂಜಿ : ಯಥಾಪ್ರಕಾರ ಅಂದರೆ... 


ಜೋಯಿಸರು : ರಾಮನ ಕಾಲದಲ್ಲಿ ರಾವಣ, ದ್ವಾಪರದಲ್ಲಿ ದುರ್ಯೋ 
ಧನ, ಕಲಿಯುಗದಲ್ಲಿ ಎಲ್ಲರೂ ಇದ್ದರು, ಇದಾ ರೆ. ಅದೇ ಯಥಾಪ್ರಕಾರ ಅವ 
ರಂಜೀ, ನಮ್ಮ ಹಸು ಕಳೆದು ಹೋಗಿದೆ. ಏನಾಗಿದೆ ಹೇಳುತ್ತೀಯಾ ? 


ಅಪರಂಜಿ : ಬೀದಿಯಲ್ಲಿ ಅಲೆಯುತ್ತಿರಬೇಕು. ಇಲ್ಲದಿದ್ದರೆ ಹೋದ 
ವರ್ಷದ ಹುಲ್ಲಿನ ಬಣವೆ ಇರುವ ಕಣಕ್ಕೆ ಹೋಗಿದೆ. 

ರೀ ಬಂತೂರೀ 
—ಬಿ, ತಿಜೆ ೇರುದ್ರೆಪ್ಟೆ 


ಅಂದು ರಾಷ್ಟ್ರನಾಯಕರೊಬ್ಬರು ಗೊಟಕ್‌ ಎಂದು, ರಾಷ್ಟ್ರಕ್ಕೆ ತುಂಬಲಾರದ 
ನಷ್ಟವಾಗಿತ್ತು ಅದಕ್ಕಾಗಿ ನನಗೂ ರಜೆ ಸಿಕ್ಕಿ ರೇಡಿಯೋದಲ್ಲಿ ಬೆಳಗಿನ ಸುದ್ದಿ 
ಮುಗಿದು ಸುಬ್ಬುಲಕ್ಷ್ಮಿಯವರ ಶಾಸ್ತ್ರೀಯ ಸಂಗೀತ ಶುರುವಾಗಿದ್ದರೂ ನಾನಿನ್ನೂ 
ಹಾಸಿಗೆಗೆ ಅಂಟಿದ್ದೆ. "ರೀ ಬಂತೂರೀ' ಎಂದು ಅಬ್ಬರಿಸಿದಳು ನನ್ನವಳು. ಹಾಸಿಗೆ 
ಯಿಂದ ದಿಢೀರನೇ ಎದ್ದುಕುಳಿತೆ. ಏಕೆಂದರೆ ಇವಳು ಹೊರಹೋಗಿದ್ದಾಗ ಮೊನ್ನೆ 
ನಾಯಿಯೊಂದು ಒಳಬಂದು ಚಿತ್ರಾನ್ನವನ್ನೆಲ್ಲಾ ತಿಂದು ವಿಚಿತ್ರವಾಗಿ ಓಡಿ 
ಹೋಗಿತ್ತು. ಕಳೆದ ಗುರುವಾರ ಪಕ್ಕದ ಮನೆಯವರು ಸಾಕಿದ್ದ ಬೆಕ್ಕು ಇಲಿ 
ಯೊಂದನ್ನ ಅರ್ಥತಿಂದು ಉಳಿದರ್ಧವನ್ನು ನಮ್ಮ ದೇವರಕೋಣೆಗೆ ತಂದು 
ಹಾಕಿತ್ತು. 


ಈಗ ಇವಳು ಅಬ್ಬರಿಸುತ್ತಿರುವುದನ್ನು ನೋಡಿದರೆ ರುಚಿಕಂಡ ನಾಯಿಯೋ 
ಇಲಿಯಾಸೆಯ ಬೆಕ್ಕೋ ಬಂದಿರಬೇಕೆಂದು ತಿಳಿದು ಏನೇ ಅದು ಬಂದದ್ದು ಹೊಡಿ 
ಯೋಕಾಗಲ್ವೆ ಎಂದಾಗ ಅಯ್ಯೋ ಏಳ್ರೀ ಮೊದ್ದು ಟಬ್‌ ತೊಗೊಳ್ಳಿ ಎಂದಳು. 
ಅಸಹನೆಯಿಂದ ಇದು ಒಳ್ಳೆಯ ಜೋಕ್‌ ಅಲ್ಲ ಎಂದೆ. 


ಅವಳಿಗೆ ಒಂದುಧರಾ ಕಣ್ಣೀರಿನ ಕಾಯಿ:ಲೆಯಿತ್ತು ನೀರುಳ್ಳಿ ನೋಡಿದ ಕೂಡ್ಲೆ 
ಕಣ್ಣಲ್ಲಿ ನೀರು, ಸಿನಮಾ ನಾಟಕದಲ್ಲಿ ದು:ಖದ ದೃಶ್ಯನಡೀತಿದ್ದಾಗ ಗಳಗಳನೆ 
ಅಳುವ ರೋಗ ಇವಳಿಗೆ ಅಂಟಿತ್ತು ತಿಂಡಿ ಮಾಡ್ಲಿಕ್ಕೆ ನೀರುಳ್ಳಿ ಹಚ್‌ತಿರಬೇಕು 
ಕಣ್ಣಲ್ಲಿ ನೀರು ಬಂದಿದೆ ಎಂದು ತಿಳಿದು ಅದ್ಯಾವ ದೊಡ್ಡ ಸುದ್ದಿ ಬಿಡೆ. ಶೋಭ 
ರಾಜ್‌ನ ಸ ದ್ವೀತರ ಹೇಳ್ತಿಯಲ್ಲೆ ಎಂದಾಗ ರೀ ನಿಮಗೆ ಅರ್ಥವಾಗುತ್ತೊ ಇಲ್ಲೋ 
ನಾನ್‌ ಹೇಳೋದು "ನಲ್ಲೀಲಿ ನೀರು ಬಂಶ್ರೀ' ಎಂದವಳು ಮತ್ತೊಮ್ಮೆ ಮುಖ್ಯ 
ವಿಷಯ ಮರು ಪ್ರಸಾರಗೈದಾಗ ಚಂದ್ರಗುತ್ತಿಯ ಬೆತ್ತಲೆಸೇವೆ ನೋಡಿದವರಿಗೆ 
(ಮಾಡಿದವರಿಗಲ್ಲ, ಆದಷ್ಟೇ ಸಂತೋಷವಾಯ್ತು. 


ದಡಬಡಿಸುತ್ತಾ ಮೇಲೆದ್ದು ಹಾಳುಮುಖದಲ್ಲಯೇ ಒಂದು ಕೈಲಿ ಪ್ಲಾಸ್ಟಿಕ್‌ 
ಟಬ್‌ ಇನ್ನೊಂದು ಕೈಲಿ ಒಂದು ಬಿಂದಿಗೆ ಹಿಡಿದು ಕಾಂಪಾಂಡಿನಲ್ಲಿರುವ ನಲ್ಲಿಯ 
ಮುಂದೆ ಓಡಿದೆ. ಅಲ್ಲಿನ ದೃಶ್ಶ್ಮನೋಡಿದಾಗ ಅಸ್ಲಾಂ ಫಲಿತಾಂಶವನ್ನು ತಿಳಿದ 

ರಾಜೀವ್‌ಜೀಯಂತೆ ಚಡಪಡಿಸುವ-ತಾಯ್ತು. ವರಾರದ ಹತ್ತು ಮನೆಯ ಜನ ಕೈಲಿ 
ಕೊಡಗಳನ್ನಿಡಿದು ಒಬ್ಬರನ್ನೊಬ್ಬರು ದಬ್ಬಾಡುತ್ತಿದ್ದಾರೆ. ಹೆಂಗಸರು ಗಂಡಸರೆನ್ನದೆ. 
ಒಬ್ಬರ ದೇಹಕ್ಕೆ ಮತ್ತೊಬ್ಬರ ದೇಹ ತಾಗುವುದನ್ನೂ ಲೆಕ್ಕಿಸದೆ ನೀರಿಗಾಗಿ 
ಹೋರಾಡುತ್ತಿದ್ದುದನ್ನು ನೋಡಿದಾಗ ಮದಿಮೈಲಿಗೆಗಳೆಲ್ಲಾ ನೀರಿನ ಹೆಸರಿನಲ್ಲಿ 
ಕೊಚ್ಚಿಹೋದುದು ಸ್ಪಷ್ಟವಾಗಿತ್ತು. 

ತಿಕ್ಕಾಟ ಗುನುಗಾಟ ಬೈದಾಟ ಅರಚಾಟಗಳ ಮಧ್ಯೆ ಕೊನೆಗೆ ನನ್ನ ಬಿಂದಿಗೆ 
ನಲ್ಲಿಯ ಮುಂದೆ ಕುಳಿತು ನೀರನ್ನು ಗಂಟಲಿಗಿಳಿಸಿ ಕೊಳ್ಳತೊಡಗಿದಾಗ ಮೊದಲ 
ರಾತ್ರಿ ನನ್ನವಳು ಎದೆಗೊರಗಿದಾಗ ಆದಷ್ಟೇ ಸಂತೋಷವಾಯ್ತು. ಆಶ್ಚರ್ಯ! 
ನಕ್ಷಯಲ್ಲಿನ ನೀರು, ಒದೆತಿಂದ ಮಗು ಮೊದಲು ಜೋರಾಗಿ ಅತ್ತು ಸ್ವಲ್ಪ ಸ್ವಲ್ಪ 
ವಾಗಿ ಬಿಕ್ಕಳಿಸುತ್ತಾ ನಂತರ ಸುಮ್ಮನಾಗುವಂತೆ ನಿಧಾನವಾಗಿ ನಂತರ ನಿಂತೇ 
ಹೋದಾಗ ನರಸಿಂಹಸ್ವಾಮಿಯವರ ಕವನದ ಅಳಿಯ ಮಾವನ ಮನೆಗೆ ಹೋದ 
ಹಾಗಾಯಿತು. 


ಒಂದು ಕೈಲಿ ಖಾಲಿಟಬ್‌ ಮತ್ತೊಂದು ಕೈಲಿ ಅರ್ಧ ತುಂಬಿದ ಬಿಂದಿಗೆ 
ಹಿಡಿದು ವೆಚ್ಚುಮೋರೆಹಾಕಿ ಮನೆಯೊಳಗೆ ಬಂದಾಗ ನನ್ನ ಮುಖನೋಡಬೇಕಿತ್ತು. 
ಬರ್ನಾಲ ಮಂಖದಂತೆ ವಿಷಾದ ತುಂಬಿತ್ತು. 





ನಂ ಕಬ್ಬಿನಲ್ಲಿ 


— ಅನಂದ್‌ 


ಕ್ಲಬ್ಬಿನಲ್ಲಿ ಹಳೇ ಗೆಳೆಯ ರಾಮಂ ಸಿಕ್ಕಿದ. ವೈದ್ಯನಾಗಿ ಕೆಲಸ ಮಾಡ್ತಿದಾನೆ, 
ಬಸವನಗುಡೀಲಿ. "ಏನಯ್ಯ ಸಮಾಚಾರ' ಅಂದೆ. ಅವನ ಹತ್ತಿರ ಸ್ವಾರಸ್ಯ 
ವಾದ ಚುಟುಕಗಳು ಸಿಕ್ತಾನೆ ಇರತ್ವಿ. "ನೋಡೋ ಮರಿ, ಮೊನ್ನೆ ಸಂಜೆ ಕ್ಲಿನಿಕ್ಕಿಗೆ 
ಗೃಹಿಣಿ ಒಬ್ಬಳು ಬಂದಳು. "ನಿದ್ರೆ ಸರಿಯಾಗಿ ಬರುಲ್ಲ ಡಾಕ್ಕರೆ, ಮಾತ್ರೆ ಬರೆದು 
ಕೊಡಿ, ಅಂದಳು. “ನಿದ್ರೆ ಮಾತ್ರೆ ತುಂಬ ದಿನ ಬೇಡಾಮ್ಮ , ಒಂದು ಹತ್ತು 
ದಿನಕ್ಕೆ ಮಾತ್ರ ತಗೋ” ಅಂತ ಚೀಟಿ ಬರೆಯಲಾಂಭಿಸಿದೆ. “ಮಾತ್ರೆ ದಿನಾ ಬಿಟ್ಟು 
ದಿನಾ: ಬರೆದು ಕೊಡಿ ಡಾಕ್ಟ್ರೆ ಅಂದಳು, ಗೃಹಿಣಿ. ನಾನು "ಅದೇಕೆ ತಾಯಿ, 
ಇದೇನು ವಿಚಿತ್ರ?” ಅಂದೆ. ನೀರು ಹಿಡುಕೋ ಬೇಕಲ್ಲ ರಾತ್ರಿ, ಅದಕ್ಕೆ ಡಾಕ್ಟೆ 
ಅಂದಳು. ಇನ್ಯಾವ ದೇಶದಲ್ಲೂ ಹೀಗಿಲ್ಲವೇನೊ? 


29 


ಯಾರು ಯಾರಿಗೆ ಹೇಳಿದರು? 


ಅಶೋಕ್‌ 


೧. “ಮೇಲೆ ಬಿದ್ದು ನಿನ್ನನೀಗಲೆ ಬೀಳ ಹೊಯ್ದನು, ನಿನ್ನ ಹೊಟ್ಟೆಯ...” 
(ಅ) ವಾಟಾಳ್‌ ನಾಗರಾಜ್‌, ಬಾಳ್‌ ರಕ್ರಿಗೆ 
(ಆ) ಜಯಭಾಧುರಿ, ರೇಖಾಗೆ 
(ಇ) ಹುಲಿ ಗೋವಿಗೆ. 


೨. “ಹೊರಟು ಹೋದುದು ಬಂಡಿ” 
(ಅ) ಘನೀಖಾನ್‌ ಚೌಧುರಿ, ಪ್ರಣಾಬ್‌ ಮುಖರ್ಜಿಗೆ 
(ಆ) ಎಂ. ಜಿ. ಆರ್‌. ಸೋಮಸುಂದರಂಗೆ 


(ಇ) ಹಣ್ಣು ಮಾಡುವವನು ರಾಯರಿಗೆ 


೩. “ಬಾಗಿಲೊಳು ಕೆ ೈ ಮುಗಿದು ಒಳಗೆ ಬಾ...” 


(ಅ) ಗ್ಯಾನಿ ಕಿರ್ಪಾಲ್‌ಸಿಂಗ್‌, ಬರ್ನಾಲಾಗೆ 
(ಸ್ವರ್ಣಮಂದಿರದಲ್ಲಿ ...ಶಿಲೆಯಲ್ಲ ವೀಗುಡಿಯು ಕೊಲೆಯ ಬಿಲವು) 


(ಆ) ಮಾರಾಟ ತೆರಿಗೆ ಅಧಿಕಾರಿ ವ್ಯಾಪಾರಿಗೆ 


(ಇ) ಡಿ.ವಿ.ಜಿ. ಯಾತ್ರಿಕರಿಗೆ 


೪.  “ಬಾಯೊಣಗಿದೆ, ತಂಪಾದ ನೀರು ತಾ” 
(ಅ) ರಾಮಕೃಷ್ಣ ಹೆಗ್ಗೆ ಲಕ್ಷ್ಮೀಸಾಗರ್‌ಗೆ (5 John's ಆಸ್ಪತ್ರೆಯಲ್ಲಿ) 
(ಆ) ಭೀಷ್ಮೆ ಅರ್ಜುನನಿಗೆ (ಶರತಲ್ಪದಿಂದ) 


(ಇ) ಎಂ.ಜಿ.ಆರ್‌. ಜಯಲಲಿತಾಗೆ (ಆಗಾಗ್ಗೆ) 


tn 
+}, 

(ಅ)  ಜನರಾ ಹೌಸಿಂಗ್‌ ದಾಸಿ, ತನಿಖಾಧಿಕಾರಿಗೆ 
(ಆ) ಚಂದ್ರಶೇಖರ್‌ ತಮ್ಮ ಎಲ್ಲಾ ಸಹೋದ್ಯೋಗಿಗಳಿಗೆ 


(ಇ) ಷರೀಥ್‌ ಸಾಹೇಬರು ಮೂಡರಿಗೆ 


“ಡೊಂಕು ಬಾಲದ ನಾಯಕರೇ ನೀವೇನೇನೂಟ ಮಾಡಿದಿರಿ” 
(ಅ) ಚವ್ಹಾಣ್‌ ವಿ. ಹಿ. ನಾಯಕರಿಗೆ 
(ಆ) ರಾಜೀವ್‌--ನಿಲಂಗೇ ಕರ್‌ಗೆ 


(ಇ) ಪುರಂದರದಾಸರು ನಾಯಿಗೆ 


“ಇಳಿದು ಬಾ ತಾಯಿ ಇಳಿದು ಬಾ” 
(ಅ) ನೀಲ್‌ ಕಿನ್ನಾಕ್‌ ಮಾರ್ಗರೆಟ್‌ ಥ್ಯಾಛರ್‌ಗೆ 
(ಆ) ಅಳಿಯ-ಅಟ್ಟದ ಮೇಲಿನ ಅತ್ತೆಗೆ 


(ಇ) ಭಗೀರಥ ಗಂಗೆಗೆ 


“ನಡೆಹಯವೆ ನಡೆ ಮಂಂದಕೀಗ” 
(ಅ) ರೇಸ್‌ಕೋರ್ಸ್‌ನಲ್ಲಿ ಪಂಟರ್‌ ತನ್ನ ನೆಚ್ಚಿನ ಕುದುರೆಗೆ 
(ಆ) ಜಟಕಾಸಾಬಿ ಸಂಜೆ ಮನೆಗೆ ಹೋಗುವಾಗ 


(ಇ) ಗೌತಮ ತನ್ನ ಹಯಕ್ಕೆ 


ಅಂಕಗಳು :--ಎಲ್ಲಾ ತಪ್ಪು ಉತ್ತರಗಳಾದರೆ ನಿಮ್ಮ ಹಾಸ್ಯ ಪ್ರಜ್ಞೆ ಆರೋ 


ವಾಗಿದೆ. ಎಲ್ಲಾ ಸರಿಯತ್ತರಗಳಾದರೆ ನೀವು ಅಪರಂಜಿಯಃ 
ಕೊಂಡು ಓದುತ್ತಿಲ್ಲ. ಸರಿಯುತ್ತರಗಳೇ ತಿಳಿಯದಿದ್ದರೆ ಮುಂದಿನ 
ಸಂಚಿಕೆ ನೋಡಿ. 

ಸುಶೀಲ ಸೂರ್ಯನಾರಾಯಣ 





ನನ್ನ ಗೆಳತಿ ನಾಗರತ್ತ ಕ.ಶಲ ಕಲೆಗಳಲ್ಲಿ ಬಹಳ ಜಾಣೆ, ಉತ್ತರ ಪತ್ರಿಕೆ 
ಮೌಲ್ಯ ಮಾಪನಕ್ಕೆಂದು ವರ್ಷಕ್ಕೊಮ್ಮೆ ಬಂದು ನಮ್ಮ ಮನೆಯಲ್ಲಿರುವಾಗ ತರ 
ತರಹದ ಬೊಂಬೆಗಳೂ, ಹೂದಾನಿ, ಗ್ರೀಟಿಂಗ್‌ ಕಾರ್ಡ್ಸ್‌, ಕುರ್ಚಿಯ ಒರಗು 
ದಿಂಬಿಗೆ ವಿಧವಿಧದ ಹೊಲಿಗೆ, ಹೀಗೇ ನೂರೆಂಟು ಮಾಡಿ ನಮ್ಮ ಮನೆಯನ್ನು 
ಸಿಂಗರಿಣತಿದ್ದಳು. ಅವುಗಳಿಗೆ ಬೇಕಾಗುವ ಸಾಮಾನು ಸರಂಜಾಮುಗಳನ್ನೂ 
ತಾನೇ. ತಂದು ಬಿಡುತಿದ್ದಳು. ಇಂಥವುಗಳ ಗಂಧವೇ ಇಲ್ಲದ ನನಗೂ ಚೂರು 
ಪಾರು ಕೆಲಸ ಹಚ್ಚಿ ಆಸಕ್ತಿ ಹುಟ್ಟಿಸುತ್ತಿದ್ದಳು. ಒಮ್ಮೆ ಮಾರನೆಯ ದಿನ ಬರುವು 
ದಾಗಿ ಅವಳಿಂದ ಪತ್ರ ಬಂತು ಈ ಸಲ ಅವಳು ಬರುವುದರೊಳಗೆ ನಾನೇ 
ಏನಾದರೂ ಮಾಡಿ ಅವಳಿಂದ "ಭೇಷ್‌' ಅನ್ನಿಸಿಕೊಳ್ಳಬೇಕೆಂಬ ವಿಚಿತ್ರ ಆಲೋಚನೆ 
ಹೊಳೆಯಿತು. ಆದರೆ ಅವಳು ನಾಳೇನೇ ಬರ್ತಾಳಲ್ಲಾ ಅಂತ ಒಂದು ಕ್ಷಣ 
ಅಧೀರತೆ ಎನಿಸಿದರೂ, ನೋಡೋಣ ಜಾಲೆಂಜ್‌!, ಒಂದೇ ದಿನದಲ್ಲಿ ಏನಾದರೂ 
ಮಾಡೇ ಬಿಡಬೇಕೆಂದು ನಿರ್ಧರಿಸಿ, ತಲೆ ಕೆರೆದುಕೊಳ್ಳತೊಡಗಿದೆ. ಯಾವುದೋ 
ಪತ್ರಿಕೆಯಲ್ಲಿ ಬೆಕ್ಕಿನ ಬೊಂಬೆ ಮಾಡುವುದನ್ನು ಸಚಿತ್ರವಾಗಿ ವಿವರಿಸಿದ್ದು ನೆನಪಿಗೆ 
ಬಂತು. ಅಟ್ಟ ಏರಿ, ಒಂದು ಗಂಟೆ ಧೂಳಿನಲ್ಲಿ ಈಜಾಡಿ ಪತ್ರಿಕೆ ಹಿಡಿದು 
ಕೆಳಗಿಳಿದೆ. ಕೂಲಂಕಶವಾಗಿ ವಿವರ ಎಲ್ಲಾ ಓದಿ. ಕರಿ ಬೆಕ್ಕು ಮಾಡುವುದೆಂದು 
ಆಲೋಚಿಸಿದೆ. ನನ್ನ ಕರಿಯ ಹಳೆಯ ಲಂಗ ಈಚೆ ತೆಗೆದೆ ಡ್ಡ ಬೆಕ್ಕು 
ಮಾಡಿದರೆ ಮಗಳು ಲಕ್ಷಿ, ಕೈಯಲ್ಲಿ ಹಿಡಿದುಕೊಂಡು ಆಡಬಹುದೆಂದು ಬಟ್ಟೆ 
ಮೇಲೆ ದೊಡ್ಡ ಆಕಾರದ ಬೆಕ್ಕಿನ ಚಿತ್ರ ಬರೆದು ಕತ್ತರಿಸಿ ಹೊರಭಾಗ ಹೊಲಿದಿ 
ದಾಯ. ಅಷ್ಟು ದೊಡ್ಡ ಚೀಲಕ್ಕೆ ಒಳಕ್ಕೆ ತುಂಬುವುದೇನು? ಹೂ ಬತ್ತಿ 
ಗೆಂದು ಇಟ್ಕುಕೊಂಡಿದ್ದ ಇದ್ದ ಬದ್ದ ಹತ್ತಿನ್ನೆಲ್ಲಾ ತುರುಕಿ ಹಳೆ ಬಟ್ಟೆಯನ್ನೆಲ್ಲಾ 
ಚೂರು ಚೂರು ಮಾಡಿ ತುಂಬಿದರೂ ಒಳ್ಳೆ ಬಕಾಸುರನ ಹೊಟ್ಟೆಯಾಗಿ ಕೂತಿತ್ತು. 
ಮುಂದೆ ದಾರಿ ಕಾಣದಾಯ್ತು. ದಿಢೀರ್‌ ಆಲೋಚನೆ ಹೊಳೆದಿದ್ದೇ ತಡ 
ಓಯಸಿಸ್‌ ಕಂಡಂತೆ ಸರ ಸರ ಹೋಗಿ ಮಗ ವಿಕ್ಕಿಯ ತ್ರಿಚಕ್ರ ವಾಹನದ ಹಿಂದಿನ 
ಮೆತ್ತೆ ಹರಿದಿದ್ದು ನೋಡಿ ಹೇಗೂ ಉಪಯೋಗವಿಲ್ಲವೆಂದುಕೊಂಡು ಆದರ 
ಕೊಳಕು ಹತ್ತಿಯನ್ನೆಲ್ಲಾ ಬೆಕ್ಕಿಗೆ ತುಂಬಿದೆ. ಆದರೂ ಒಂದು ಕಾಲು, ಸಣ್ಣ, 
ಒಂದು ದಪ್ಪ. ಒಂದು ಕಡೆ ಉಬ್ಬಿದ ಕೆನ್ನೆ ಎಷ್ಟು ಕುಟ್ಟಿ ತಟ್ಟಿ ಬಡಿದರೂ ಯೂನಿ 

ಫಾರ್ಮ್‌ ಆಗಲೊಲ್ಲದು. ಇರಲಿ ಎಂದು ನಾನೇ ಸಮಾಧಾನಿಸಿಕೊಂಡೆ. ಅದರ 
ಕಿವಿ ಹೊಲೆಯಂವುದೇ ದೊಡ್ಡ ಸಮಸ್ಯೆಯಾಯಿತು. ಪೆನ್ಸಿಲ್‌ ತುದಿಯಿಂದ 
ಎಷ್ಟು ಚುಚ್ಚಿದರೂ ಪೆನಿ ಲ್‌ ಮೂಲೆಯನ್ನು ಬೇಧಿಸಿ ಹೊರಕ್ಕೆ ಚಾಚಿತೇ 
ಹೊರತು ಬೆಕ್ಕಿನ ಕಿವಿ ಜೂಪಾಗಲಿಲ್ಲ. ಯಾವುದಕ್ಕೋ ತಂದಿದ್ದ ಎರಡು ದೊಡ್ಡ 
ಹಸಿರು ಮಣಿಯನ್ನು ಕಣ್ಣಾಗಿಸಿದ್ದರಿಂದ ಬೆಕ್ಕಿನ ಕಣ್ಣು ಸಹಜತೆಗೆ ಸ್ವಲ್ಪ ಹತ್ತಿರಕ್ಕೆ 
ಬಂತು. ನನ್ನ ಕೆಲಸ ಮುಕ್ತಾಯದ ಹಂತಕ್ಕೆ ಬಂದಿತು. ನನ್ನ ಉತ್ಸಾಹಕ್ಕೆ 
ಮೇರೆಯೇ ಇಲ್ಲ. ಮಾಡಿದನ್ನು ಮತ್ತೊಮ್ಮೆ ಸರಿಯಾಗಿ ನೋಡುವುದಕ್ಕೂ 
ವ್ಯವಧಾನವಿಲ್ಲ. ಕಪ್ಪು ಬಿಳಿ ದಾರದಿಂದ ಎರಡೂ ಕಡೆ ಮೀಸೆ ಹುರಿ ಮಾಡಿದೆ. 
ಫೈನಲ್‌ ಟಚ್‌ ಕೊಡುವಷ್ಟರಲ್ಲಿ ಬಾಗಿಲಲ್ಲಿ ನೆರಳು ಬಿದ್ದ ಹಾಗಾಯಿತು. ಲಕ್ಷ್ಮಿ 
ನಿದ್ದೆಯಿಂದ ಎದ್ದು ಬಂದು ಬಾಗಿಲಲ್ಲಿ. ನಿಂತಿದ್ದಾಳೆ ಹಿಂದೆಯೇ ಅಪ್ಪ ಮಗ. 
ಓ! ಆಗಲೇ ಸಂಜೆಯಾಗಿದೆ ಎಂದುಕೊಂಡು “ನೋಡಿ ಇಲ್ಲಿ ಎಲ್ಲಾ ನಾನು ಮಾಡಿ 
ರೋದು ಬೆಳಗ್ಗಿನಿಂದ ಒಂದೇ ಸಮ ಕೊತು ತಯಾರಿಸಿದ್ದೀನಿ” ಎಂದು ಹೆಮ್ಮೆ 
ಯಿಂದ ಬೆಕ್ಕನ್ನು ಮೇಲೆತ್ತಿ ಹಿಡಿದೆ. ಒಂದಂ ನಿಮಿಷ, ಎರಡು ನಿಮಿಷ ಕಳೆ 
ಯಿತು, ಯಾರಿಂದಲೂ ಚಕಾರವಿಲ್ಲ. ಲಕ್ಷಿ ಬೆದರಿ ನಿಂತಿದ್ದಳು. ಕೊನೆಗೆ, ವಿಕ್ಕಿ 
“ಅಮ್ಮ ಚಂದಮಾಮದಲ್ಲಿ ಬೂತದ ಕತೆ ಓದಿದ್ದೆ, ನೋಡಿರಲಿಲ್ಲ" ಎಂದ. ನನ್ನ 
ಸೃಷ್ಟಿಯನ್ನು ಸರಿಯಾಗಿ ನೋಡಿದೆ. ನನಗೇ ಹೆದರಿಕೆಯಾಯಿತು. ಸದ್ದಿಲ್ಲದೆ 
ಅಡುಗೆ ಮನೆ ಸೇರಿದೆ. 


೫ 17 
೬ 0 
EVP 6 

ಪ್ರಶ್ನೋತ್ತರ 
—ಉತ್ತರಕುಮಾರ್‌ 
1. ರಾಜಕೀಯಕ್ಕೆ ಧುಮುಕಲು ಯೋಚಿಸಿತ್ತಿದ್ದೇನೆ, ನಿಮ್ಮ ಸಲಹೆ ? 

— ವಿವೇಕ, ಹಾಸನ 
ಯೋಚಿಸುವವರಿಗೆ, ರಾಜಕೀಯದಲ್ಲಿ ಸ್ಥಾನವಿಲ್ಲ, ಎಸ್ಸೆಸ್ಸೆಲ್ಸಿ ಮುಂದು 
ವರಿಸಿ. 

2. ನಿಮಗೆ ತೀರ ಬೇಜಾರಾದಾಗ ಏನು ಮಾಡ್ತೀರ ಸಾರ್‌? 
ಸುಂದರ್‌, ಬೆಂಗಳೂರು 
ನಿಮ್ಮ ಪ್ರಶ್ನೆಗಳಿಗೆ ಉತ್ತರಿಸ ತೊಡಗುತ್ತೇನೆ. 
3. ನಮಗೆ ಈಚೆಗೆ ವಿವಾಹವಾಗಿದೆ. ನಿಮ್ಮ ಹಿತೋಪದೇಶ? 
ಹೆಸರಿಲ್ಲ, ಬೊಂಬಾಯಿ 
ನರ್ಸರಿ ಸ್ಕೂಲಿನಲ್ಲಿ ಸೀಟ್‌ ರಿಸರ್ವ್‌ ಮಾಡಿಸಿಬಿಡಿ ! 
4. ನಾನಂ ರಸ್ತೆಯಲ್ಲಿ ಹೋಗುತ್ತಿದ್ದರೆ, ಎಲ್ಲ ನನ್ನ ಕಡೆ ನೋಡುತ್ತಿದ್ದಾರೆ ಅಂತ 
ಭಾಸವಾಗುತ್ತಲ್ಲ, ಏಕಿರಬಹುದು ಸಾರ್‌? 
—ಅಂಜನೇಯಲು, ಮೈಸೂರು 
ಕನ್ನಡಿಯಲ್ಲಿ ಉತ್ತರ ಸಿಕ್ಕೀತು. 
5, ರಾಜನೀಶ್‌ ಅವರು "ಅಮೆರಿಕ ನರಕ' ಅಂದರಲ್ಲ, ಏಕಿರಬಹುದು? 


—ರಾಜು, ಬೆಂಗಳೂರು 


“ಭಗವಾನ್‌'ಗಳಿಗೆ ಭಾರತವೇ ಸ್ವರ್ಗ ಅಂತೆ! 


10. 

ನಮ್ಮ ರಾಜಕೀಯದಲ್ಲಿ ನೀತಿ, ಧರ್ಮಗಳು ತುಂಬಿ ತುಳುಕಾಡುವುದು 
ಯಾವಾಗ ಸ್ವಾಮಿ? 


—ಫರಹರಿ, ಬೆಂಗಳೂರು 
ಸೂರ್ಯ ಪಶ್ಚಿಮದಲ್ಲಿ ಉದಯಿಸಿದಾಗ, 


ನೆರಮನೆಯ ಯುವಕ, ನನ್ನ ಮದುವೆಯಾಗದಿದ್ದರೆ ಭಾವಿಗೆ ಬೀಳ್ತೀನಿ 
ಅಂತ ಹೆದರಿಸುತ್ತಾನೆ. ಏನು ಮಾಡಲಿ? 
ಶಾಂತಿ, ಕಡೂರು 


ಭಾವಿ ಮುಚ್ಚಿಸಿ, ನಲ್ಲಿ ಇಡಿಸಿಬಿಡಿ. 


ನಮ್ಮ ಹಳ್ಳಿಯಲ್ಲಿ ಬದು ವರ್ಷದಿಂದ' ಡಾಕ್ಟರೇ ಇಲ್ಲ. ಏನು 


ಮಾಡೋಣ? 
--ಆರೋಗ್ಯದಾಸ್‌ 


ಅದರಿಂದ ಕೆಡುಕೇನೂ ಆಗಿಲ್ಲವಲ್ಲ? 


ನಮ್ಮ ಪ್ರಶ್ನೆಗಳಿಗೆ ಉತ್ತರಗಳನ್ನ ಎಲ್ಲಿ ಹುಡುಕ್ತೀರ ಅಣ್ಣ? 


—ಗೋವಿಂದ 
ಉತ್ತರಗಳು ಪ್ರಶ್ನೆ ಗಳಲ್ಲೇ ಅಡಗಿರತ್ತೆ ಕೈ! 


ವಿಶ್ವದಲ್ಲಿ ಸಂಪೂರ್ಣ ಶಾಂತಿ ಯಾವಾಗ ನೆಲಸುತ್ತೇ ಸ್ವಾಮಿ? 
— ಶಂಕರ, ಶಿವಮೊಗ್ಗ 


ಆರನೇ ನಂಬರ್‌ ಪ್ರಶ್ನೆ ನೋಡಿ! 


1. 

ಶುಭಾಶಯಗಳೊಂದಿಗೆ ;-- 


ಸ್ಕೈಲಾರ್ಕ್‌ ್ಯನ್ಸೃಲರೀಸ್‌ ಕಾರ್ಪೊರೇರ್ಷ 


ಎ-118, ಪೀಣ್ಯ ಇಂಡಸ್ಕಿ ಯಲ್‌ ಎಸ್ಟೇಟ್‌, 


ಬೆಂಗಳೂರು-560 058, 





ಶುಭಾಶಯಗಳೊಂದಿಗೆ 


ಟರ್ನ್‌-ಕೀ ಕನ್‌ಸ್ಕಕ್ಷನ್ಸ್‌ 
(ಪ್ರೈ) ಲಿಮಿಟೆಡ್‌ 


11ನೇ ಮೇನ್‌ ರಸ್ತೆ 
ಬೆಂಗಳೂರು-560003 


ಫೋನ್‌ :364118 


A 

ಶುಭಾಶಯಗಳೊಂದಿಗೆ 


ಜಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 010 





ಶುಭಾಶಯಗಳೊಂದಿಗೆ 


ಟೆಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ. 35, 5ನೇ ಕ್ರಾಸ್‌ 1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560046 


ಶುಭಾಶಯಗಳೊಂದಿಗೆ 
ಎಕ್ಸಲ್‌ ಟೂಲ್‌ ಎಂಡ್‌ ಇಂಜಿನೀರಿಂಗ್‌ 
ಎಂಟರ್‌ಪ್ರೈಸಸ್‌ 


ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 








ಶುಭಾಶಯಗಳೊಂದಿಗೆ :- 


ಯುನೈಟಿಡ್‌ ಸೇಲ್ಸ್‌ ಎಂಟರ್‌ಪ್ರೈಸಸ್‌ 
94/2 ಸರ್ದಾರ್‌ ಪತ್ರಪ್ಪ ರಸ್ತೆ, 


ಶೌಕತ್‌ ಮೊಹಲ್ಲ 
ಬೆಂಗಳೂರು-560 002 


ಗಿತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 


ದೂರವಾಣಿ ; 221107 











ಶುಭಾಶಯಗಳೊಂದಿಗೆ 


ನು 


ವೆನ್‌ಟಕ್‌ ಫೌಂಡ್ರೀಸ್‌ 
ಬಿ-42 ಮೊದಲನೇ ಹಂತ 
ಪೀಣ್ಯ ಕೈಗಾರಿಕಾ ಕ್ಷೇತ್ರ 


ಬೆಂಗಳೂರು-560058 


ಉತ್ತಮ ದರ್ಜೆಯ ನಾನ್‌ಫರಸ್‌ ಕ್ಯಾಸ್ಟಿಂಗ್‌ ತಯಾರಕರು 
ಹಾಗೂ ನಿಖರ ಟರ್ನಿಂಗ್‌ 

ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MART 
229/3, ಸುಲ್ತಾನ್‌ ದೇಟೆ, 560 053 
229/3, SULTANPET, BANGALORE-560 053 





ವೇಷರ್‌, ಬೋರ್ಡ್‌ ಮತ್ತು ಸ್ಟೇಷನರಿ ವ್ಯಾವಾರಿಗಳು 
(Dealers in Paper, Board & Stationery) 
ನಮ್ಮಲ್ಲಿ ಸದಾಕಾಲದಲ್ಲೂ ಗುಜರಾತಿ ಹಾಗೂ ಮಾರವಾಡಿ 


ಲೆಕ್ಕ ಪುಸ್ತಕಗಳು ದೊರೆಯುತ್ತದೆ. 


(೧18/81೧1 & Marvadi Account Books are 

